



தீபம்

www.deepamnews.com

20 ஜூலை 2015, தீபம் 1

தேர்தல் சிறப்பிதழ்

அறிமுக

இலவச பிரதி


“2016ம் ஆண்டுக்குள் தீர்வை பெற்றுத்தருவோம்”

✦ இரா. சம்பந்தன் உறுதி!

தமிழ்பேசும் மக்கள் வடக்கு, கிழக்கில் இம்முறை நல்லதொரு வெற்றியை ஈட்டித்தருவார்களேயானால் 2016ஆம் ஆண்டு தமிழ் மக்களுக்கான தீர்வை நிச்சயம் பெற்றுத்தருவோம் என்று தமிழ்த் தேசியக் கூட்டமைப்பின் தலைவரும் திருகோணமலை மாவட்ட முதன்மை வேட்பாளருமாகிய இரா.சம்பந்தன் தெரிவித்தார்.

நடைபெறவுள்ள தேர்தல் செயல்முறை தொடர்பில் கட்சியின் மாவட்ட கிளைக் காரியாலயத்தில் தமிழ்த் தேசியக் கூட்டமைப்பின் வேட்பாளர்கள் மற்றும் ஆதரவாளர்கள் மத்தியில் விளக்கமளித்து உரையாற்றும்போதே மேற்கண்டவாறு தெரிவித்தார். அவர் தொடர்ந்து உரையாற்றுகையில், தமிழ்த் தேசியக் கூட்டமைப்பு தனது அரசியல் பயணத்தை முடிக்க விரும்புகிறது. கஜேந்திரகுமார் பொன்னம்பலம் போன்றவர்கள் தமது அரசியல் பயணத்தை இப்பொழுதுதான் ஆரம்பித்துள்ளோமென்று கூறுகிறார்கள். எம்மைப் பொறுத்தவரை எமது அரசியல் பயணத்தை தொடர்ந்தும் நீடிக்க முடியாது. எமது அரசியல் பயணத்தை முடிக்க விரும்புகிறோம். தொடர்ந்தும் நீடிக்கொண்டுபோக நாம் விரும்பவில்லை.

வடக்கு கிழக்கிலுள்ள தமிழ் மக்கள் நடைபெறவுள்ள தேர்தலில் உயர்ந்த வெற்றியொன்றைக் கூட்டமைப்புக்கு பெற்றுக் கொடுக்க வேண்டும். அவ்வாறு தருவார்களானால் 2016ம் ஆண்டுக்குள் எமது மக்களின் பிரச்சினைக்கான அரசியல் தீர்வொன்றை கண்டே தீருவோம். அதற்கு மக்கள் ஆதரவு



எமக்கு வேண்டும். நடைபெறவுள்ள தேர்தல் மிக முக்கியமானதாகும். இந்த தேர்தல் மூலம் ஏற்படும் விளைவுகள் எதிர்காலத்தில் ஒரு தாக்கத்தை ஏற்படுத்தும். இதனை எமது அரசியல் பயணத்தில் முக்கியமான மைல் கல்லாக கருதவேண்டும். யுத்தம் முடிந்த பின்னர் நடைபெற்ற தேர்தல்களில் கிழக்கு மாகாணசபை தேர்தலும் வட மாகாண சபை தேர்தலும் மிக முக்கியத்துவம் வாய்ந்தவையாகும்.

எமது தேர்தல் விஞ்ஞாபனத்தை இந்த மாதம் இறுதி வாரத்தில் வெளியிடவுள்ளோம்.

அதில் எமது அரசியல் இலக்கு உடனடித் தேவைகள் தமிழ் மக்களின் நிலைப்பாடுகள் அபிலாஷைகள் தொடர்பில் தெளிவாக கூறுவோம். எங்களைப் பொறுத்தவரை நாம் ஒரு திறமான வெற்றியைப் பெறவேண்டும். எமது இலக்கு 20 ஆசனங்களாகும் என்று தெரிவித்த அவர், கொழும்பில் தமிழ் தேசியக் கூட்டமைப்பு போட்டியிடாமைக்கு குறித்தும் விளக்கினார்.

எங்கள் கவனம் முழுவதும் வடகிழக்கை நோக்கியதாகும். வடக்கு கிழக்கில் வாழும் தமிழ் மக்கள் பூரண இறைமை பெற்று போதிய சுயாட்சி அதிகாரத்தை பெற்று தாமே தம்மை ஆளும் அதிகாரத்தை உண்டாக்கும் வகையில் இந்த தேர்தல் பயன்படுத்தவேண்டும். வடக்கு கிழக்குக்கு வெளியே நாம் அதிக மக்களைக் கொண்டவர்களாக காட்டினால் வடகிழக்கில் நாம் எடுக்க வேண்டிய உறுதியான நிலை பலவீனம் அடைந்து விடும். அக்காரணத்தின் நிமித்தமே தமிழ்த் தேசியக் கூட்டமைப்பு மேல் மாகாணத்தில் போட்டியிடவில்லை. போட்டியிட்டிருந்தால் இன்னுமொரு தேசியப்பட்டியலை நாம் பெற்றுக் கொள்ள வாய்ப்பு ஏற்பட்டிருக்கும். வடக்கு கிழக்கு மக்கள் அடைய வேண்டிய உரிமை பலவீனம் அடைந்துவிடக்கூடாது என்பதனாலேயே நாம் போட்டியிடவில்லை.

வடக்குக்கும் கிழக்குக்கும் திருகோணமலை ஒரு பாலமாக அமைய வேண்டும். வடக்கில் எதுவித பாதிப்பும் ஏற்பட முடியாது. இது தமிழ் மக்கள் பெரும்பான்மையாக வாழும் பிரதேசமாகும். அது போன்றதே மட்டக்களப்பு மாவட்டம். மட்டக்களப்பில்

75 வீதமான மக்கள் தமிழ் மக்கள் என்பதை யாமறிவோம். இந்த இரண்டு தமிழ்ப் பிரதேசத்துக்கு இடையில் பாலமாக அமைவது திருகோணமலை. இப்பாலம் பலமாக இருக்க வேண்டும். இது பலமாக அமைய தெற்கும் வடக்கும் உதவியாக இருக்க வேண்டும். இப்பாலத்தை பலமாக வைத்திருப்பதில் தமிழ் மக்களுடைய பங்களிப்பு அதிகமாகும்.

திருகோணமலை மக்கள் 80 வீதம் வாக்களிப்பார்களாக இருந்தால், நாம் இரண்டு ஆசனங்களை இம்மாவட்டத்தில் பெறமுடியும். தமிழ் மக்களே இதில் ஆர்வம் கொண்டவர்களாக இருக்க வேண்டும். திருகோணமலையில் பல தமிழ்க் கட்சிகள் போட்டியிடுகின்றன. ஈ.பி.டி.பி. கட்சி, தமிழர் விடுதலைக் கூட்டணி மற்றும் கஜேந்திரகுமார் பொன்னம்பலத்தின் தமிழ்க் காங்கிரஸ் என்பவற்றைக் குறிப்பிடலாம். எனினும் மக்களின் ஒருங்கிணைந்த வாக்களிப்பின் வெற்றி மூலம் எனது கணிப்பின்படி 2016ம் ஆண்டு முடியும் முன் தமிழ் மக்கள் ஏற்றுக் கொள்ளக்கூடிய நியாயமான அரசியல் தீர்வை ஏற்படுத்தி எமது மக்கள் போதிய சுயாட்சியைப் பெற்று வடகிழக்கு பிராந்தியத்தில் தங்கள் ஆட்சியை நடத்த கூடிய நிலைமையை ஏற்பட வேண்டும். ஏற்படுத்துவோமெனக் கூறுகின்றோம் என்றார்.

இந்த நிகழ்வில் கல்வி அமைச்சர் எஸ்.தண்டாயுதபாணி, வேட்பாளர் கதுரைரட்ணசிங்கம் ஆகியோரும் உரையாற்றினர்.

பொது தேர்தல் 2015:

196 ஆசனங்களுக்கு 6151 பேர் களத்தில்

இலங்கையின் 225 பேர் கொண்ட பாராளுமன்றத்தில் 196 பிரதிநிதிகளை நேரடியாக தெரிவுசெய்வதற்காக வரும் ஓகஸ்ட் 17ஆம் திகதி நடத்தப்படவுள்ள பொதுத் தேர்தலில் போட்டியிடுவதற்கென 6 ஆயிரத்து 151 வேட்பாளர்கள் களத்தில் குதித்துள்ளதாக தேர்தல்கள் ஆணையாளர் நாயகம் மணிந்த தேசப்பிரிய தெரிவித்துள்ளார்.

இவர்களில் அரசியல் கட்சிகள் சார்பாக 3 ஆயிரத்து 653 வேட்பாளர்களும், சுயேச்சை குழுக்கள் சார்பாக 2 ஆயிரத்து 498 வேட்பாளர்களும் போட்டியிடுகின்றனர்.

அரசியல் கட்சிகள் மற்றும் சுயேச்சைக்குழுக்கள் சார்பில் 22 தேர்தல் மாவட்டங்களிலும் மொத்தமாகத் தாக்கல் செய்யப்பட்ட 537 வேட்பு மனுக்களுள் 501 வேட்பு மனுக்கள் மாத்திரமே ஏற்றுக்கொள்ளப்பட்டன. எஞ்சிய 36 வேட்பு மனுக்களும் மாவட்ட தெரிவுத்தாட்சி அதிகாரிகளால் நிராகரிக்கப்பட்டுள்ளன.

தேர்தல் மாவட்டங்களில் அரசியல் கட்சிகள் சார்பாக 312 வேட்புமனுக்கள் தாக்கல் செய்யப்பட்டன. இவற்றுள் 300 வேட்பு மனுக்கள் ஏற்றுக்கொள்ளப்பட்டதுடன், 12 வேட்பு மனுக்கள் நிராகரிக்கப்பட்டன. இதேவேளை சுயேச்சைக் குழுக்கள் சார்பில் தாக்கல் செய்யப்பட்ட 225 வேட்பு மனுக்களில் 201 வேட்புமனுக்கள் ஏற்றுக்கொள்ளப்பட்டதுடன் எஞ்சிய 24 வேட்புமனுக்கள் நிராகரிக்கப்பட்டுள்ளன.



கொழும்பு மாவட்டத்தில் ஒரு அரசியல் கட்சியும், ஒரு சுயேச்சையும் நிராகரிக்கப்பட்டுள்ளன. கம்பஹாவில் ஒரு அரசியல் கட்சி மாத்திரமே நிராகரிக்கப்பட்டுள்ளது. களுத்துறை

மாவட்டத்தில் 2 அரசியல் கட்சிகளும், ஒரு சுயேச்சைக் குழுவும் நிராகரிக்கப்பட்டுள்ளன. மாத்தளையில் ஒரு சுயேச்சைக்குழு மாத்திரம் நிராகரிக்கப்பட்டுள்ளது. ஹம்பாந்தோட்டையில் ஒரு சுயேச்சைக்குழு

மாத்திரம் நிராகரிக்கப்பட்டுள்ளது.

யாழ்ப்பாணத்தில் 2 அரசியல் கட்சிகளும், 6 சுயேச்சைக் குழுக்களும் நிராகரிக்கப்பட்டுள்ளன. வன்னியில் ஒரு அரசியல் கட்சியும் ஒரு சுயேச்சைக் குழுவும் நிராகரிக்கப்பட்டுள்ளன. திகாமடுல்லவில் ஒரு அரசியல் கட்சியும் மூன்று சுயேச்சைக் குழுக்களும் நிராகரிக்கப்பட்டுள்ளன. திருகோணமலையில் 2 சுயேச்சைக் குழுக்கள் நிராகரிக்கப்பட்டுள்ளன.

குருநாகலில் ஒரு சுயேச்சைக்குழு நிராகரிக்கப்பட்டுள்ளது. புத்தளத்தில் மூன்று சுயேச்சைக் குழுக்களும், பொலன்னறுவையில் இரண்டு அரசியல் கட்சிகளும், 2 சுயேச்சைக் குழுக்களும் நிராகரிக்கப்பட்டுள்ளன. பதுளை தலா ஒரு கட்சியும் ஒரு சுயேச்சைக் குழுவும் நிராகரிக்கப்பட்டுள்ளன. மொனராகலையில் ஒரு அரசியல் கட்சியும், கேகாலையில் ஒரு சுயேச்சைக்குழுவும் நிராகரிக்கப்பட்டுள்ளன.

அதேநேரம், கண்டி, நுவரெலியா, காலி, மாத்தறை, அநுராதபுரம், இரத்தினபுரி, மட்டக்களப்பு ஆகிய மாவட்டங்களில் எந்தவொரு வேட்புமனுவுமும் நிராகரிக்கப்படவில்லை.

பொதுத் தேர்தலுக்கான தபால்மூல வாக்களிப்பு ஓகஸ்ட் 5 மற்றும் 6ஆம் திகதிகளிலும் பாடசாலை ஆசிரியர்களுக்கு மாத்திரம் ஓகஸ்ட் மாதம் 3ஆம் திகதி நடத்தவிருப்பதாகவும் அறிவிக்கப்பட்டுள்ளது.



தீப வணக்கம்!

ஈழத் தமிழர்களின் இலத்திரனியல் ஊடகப்பரப்பில் முன்னணி வகிக்கும் தீபம் ஊடகக் குழுமத்தின் புத்தம் புதிய பரிணாமம் இது.

தீபம் குழுமத்தின் இலத்திரனியல் ஊடகங்கள் புலம்பெயர் ஈழ வாழ்வில் தவிர்க்க முடியாத அங்கமாகிவிட்டன. தீபம் தொலைக்காட்சி, தீபம் வானொலி, தீபம் இணையத்தளம், தீபம் திரைப்பட தயாரிப்பு என தீபம் ஊடக குழுமம் பெருவிருட்சமாக வளர்ந்துள்ளது.

யுத்த நெருக்குவாரங்களினால் தமது வேர்களை அறுத்துக் கொண்டு பல்வேறு நாடுகளிற்கும் புலம்பெயர்ந்து சென்ற ஈழத்தமிழர்கள், சென்ற இடங்களில் தம்மை பதியம் வைத்துக் கொண்டதில் தீபத்தின் பங்கும் அளப்பரியது. வந்த இடத்தில் கலை, கலாசார, பண்பாட்டு நெருக்கடிகளிற்கு உள்ளாகும் புலம்பெயர்ந்தவர்களிற்கு கலாசார மற்றும் பண்பாட்டு ஆறுதலாகவும், ஆற்றுப்படுத்துவதாகவும் தீபம் பெரும் பங்கு வகித்துள்ளது. புலம்பெயர்ந்தவர்களின் இரண்டாம், முன்றாம் தலைமுறைகளினிடம் தமது பண்பாட்டு வேர்களை பரவச் செய்ததில் தீபத்தை விட வேறெந்த ஊடகமும் அதிகம் பங்களித்திருக்க முடியாது.

இது, தீபத்தின் அடுத்த அத்தியாயம். இலங்கையில் குறிப்பாக வடக்கிலும் கிழக்கிலும் துவங்குகிறது இந்தப் புதியப் பயணம். இலத்திரனியல் ஊடகப்பரப்பில் நீண்ட வரலாற்றையுடைய தீபம் ஊடகக் குழுமத்தின் செய்திப்பத்திரிகை இது. உலகளாவிய அளவில் அச்ச ஊடகங்களின் செல்வாக்கு குறைந்து இலத்திரனியல் ஊடகத்தின் ஆதிக்கம் அதிகரித்துக் கொண்டிருக்கும் நிலையில், இலத்திரனியல் ஊடகப்பரப்பில் சாம்ராஜ்யம் நிகழ்த்தும் தீபம், அச்ச ஊடகப்பரப்பிற்குள் நுழைவது ஏன்? ஒரே காரணம்தான். அது, ஈழத்தமிழர்களின் அச்ச ஊடக ஆர்வமும், ஆவலுமே.

ஈழத் தமிழர்களின் அரசியல் இலட்சியத்திற்கு அச்ச ஊடகங்கள் என்றென்றும் துணை நின்று வருகின்றன. அதேநேரத்தில் தமிழர்களின் கலை, கலாசார, பண்பாட்டு, கேளிக்கை, கல்வி, பொருளாதார ஆர்வங்களிற்கு விருந்தளிப்பதில் நாம் கடக்க வேண்டிய தூரம் அதிகம். இதில் இடைவெளி இருப்பதால்தான், தென்னிந்திய சஞ்சிகைகள் பிரமாண்ட சந்தையை இன்றும் வடக்கு கிழக்கு உள்ளிட்ட முழு இலங்கையிலும் கொண்டிருக்கின்றன.

ஆனால், நமது கலை, பண்பாட்டு, கேளிக்கை விடயங்களை நாமே பேச வேண்டும். நமக்காக ஒலிக்கும் குரல் நம்முடையதாக இருக்க வேண்டும் என்ற நோக்குடன் இந்த பத்திரிகையைத் துவங்கியிருக்கிறோம். தமிழினத்தின் அரசியல், சமூக இலட்சியப் பயணத்தில் எத்தனை ஊடகங்கள் இணைந்து கொண்டாலும், வாசகர்கள் இருகரம் நீட்டி வரவேற்பார்கள் என்பது வரலாறு.

அச்ச ஊடகத்துறையின் சவால் மிகுந்த காலத்தில் வெளிவரும் இந்த இதழ், தரத்திலும், உள்ளடக்கத்திலும், வடிவமைப்பிலும் உங்களுக்கு புத்தம் புதிய அனுபவமாக இருக்கும்; உங்கள் எதிர்பார்ப்புகளை பூர்த்தி செய்யும் என்பதற்கு நாம் உத்தரவாதமளிக்கிறோம். இந்த பயணத்தில் எங்களோடு இணைந்துகொள்ள உங்களையும் அழைக்கிறோம். வாருங்கள், ஈழத்தமிழர்களின் பத்திரிகை வரலாற்றில் மற்றுமோர் வெற்றி அத்தியாயத்தை நாம் இணைந்து எழுதுவோம்.

நிறைய அன்புடன்
ஆசிரியர்,
தீபம்

தலைமை அலுவலகம்

தீபம் தொலைக்காட்சி
233236, நெல்லே அவன்யு, கெய்ஸ், UB3 4SH

ஊக்கிய ராச்சியம்
தொலைபேசி 00442034687086 மின்னஞ்சல்: info@deepamtv.tv

இலங்கை அலுவலகம்

211, கச்சேரி-நல்லூர் வீதி, யாழ்ப்பாணம். தொலைபேசி 0212216633

வேட்பு மனுத் தாக்கல்

திருகோணமலை மாவட்ட செயலகத்தில் தமிழ்த் தேசியக் கூட்டமைப்பின் தலைவர் இரா.சம்பந்தன் தலைமையில் வேட்புமனுத் தாக்கல் செய்யப்பட்டது. திருகோணமலை மாவட்டத்தில் இரா.சம்பந்தன் தலைமையில் இரா.சம்பந்தன், கதுரைரெட்ணசிங்கம், கஜீவரூபன், திருமதி இந்திரா தர்மராசா, ச.புவனேந்திரன், ஆஜிந்திரா த. கனகசிங்கம் ஆகிய 7 பேர் போட்டியிடுகின்றனர்.

தமிழ்த் தேசியக் கூட்டமைப்பின் சார்பில் யாழ்ப்பாணத் தேர்தல் மாவட்டத்தில் முன்னாள் நாடாளுமன்ற உறுப்பினரும் இலங்கைத் தமிழரசுக் கட்சியின் தலைவருமான மாவை சேனாதிராஜா தலைமையில் 10 வேட்பாளர்கள் போட்டியிடவுள்ளனர். மாவை சேனாதிராஜா, ஈ.சரவணபவன், எம்.ஏ.கமந்திரன், சி.சிந்திரன் ஆகியோருக்கும் புதிதாக இராஜேந்திரா (கோப்பாய் தொகுதி), அருந்தவபாலன் (சாவகச்சேரி தொகுதி) ஆகியோருக்கும் வாய்ப்பு வழங்கப்பட்டுள்ளன.

ஈ.பி.ஆர்.எல்.எவ். சார்பில் அதன் தலைவரும் முன்னாள்

நாடாளுமன்ற உறுப்பினருமான சுரேஷ் பிரேமச்சந்திரன் மற்றும் வல்வெட்டித்துறை நகர சபையின் முன்னாள் தவிசாளர் ந.அனந்தராஜ் ஆகியோர் இம்முறை தேர்தலில் களமிறங்கியுள்ளனர். புளொட் சார்பில் அதன் தலைவரும் வடக்கு மாகாண சபை உறுப்பினருமான த.சித்தார்த்தனும், ரெலோ சார்பில் முன்னாள் நாடாளுமன்ற உறுப்பினர் என்.சிநீக்காந்தாவும் போட்டியிடவுள்ளனர்.

வன்னி தேர்தல் மாவட்டத்தில், ஈ.பி.ஆர்.எல்.எவ் சார்பில் முன்னாள் பாராளுமன்ற உறுப்பினர் சிவசக்தி ஆனந்தன், வடக்கு மாகாணசபை உறுப்பினர் வைத்தியசலாநிதி சிவமோகன் ஆகியோரும், இலங்கை தமிழரசுக்கட்சியின் சார்பில் சார்ன்ஸ் நிர்மலநாதன், நேயம் ஜெயக்குமார், திருமதி சாந்தி சிறிஸ்கந்தராஜா ஆகியோரும், ரெலோ சார்பில் முன்னாள் பாராளுமன்ற உறுப்பினர்கள் செல்வம் அடைக்கலநாதன், வினோ நோகராதலிங்கம், செல்லத்துரை ஆகியோரும், புளொட் சார்பில் வடக்கு மாகாணசபை உறுப்பினர் கந்தையா சிவநேசனும் போட்டியிடுகின்றனர்.

மட்டக்களப்பு மாவட்டத்தில் கூட்டமைப்பின் முன்னாள் பாராளுமன்ற உறுப்பினரும் பிரதம வேட்பாளருமாகிய பொன் செல்வராசா, முன்னாள் பாராளுமன்ற உறுப்பினர் பா. அரியநேத்திரன் மற்றும் மாகாண சபை உறுப்பினர் கோ.கருணாகரம் ஆகியோர் வேட்பு மனுக்களை தாக்கல் செய்துள்ளனர். இவர்களைத் தவிர, தமிழ்த் தேசியக் கூட்டமைப்பைச் சேர்ந்த சி.யோகேஸ்வரன் (வாழைச் சேனை), இரா.துரைரெத்தினம் (காரைதீவு), சிறிநேசன் (மகிழடித்தீவு), ஏ.ஏ. அமல் (செங்கலடி), ஜி. சவுந்தர ராஜன் (மட்டக்களப்பு) ஆகியோரின் பெயர்களும் தெரிவுசெய்யப்பட்டுள்ளன.

அம்பாறை மாவட்டத்தில் ஹென்றி மகேந்திரன் (தலைமை வேட்பாளர்) சந்திரநேரு சந்திர கார்த்தன், குணசேகரம் சங்கர், சி.ஜெகநாதன், தகலையரசன், அன்னம்மா கோவிந்தபிள்ளை, யோகரெத்தினம் கோபிகாந்த், வைரமுத்து அருளம்பலம், முருகேசு நடேசலிங்கம், ரொபின் கோடெஸ்வரன் ஆகியோர் வேட்பு மனு தாக்கல் செய்தனர்.



ஓரணியில் தீரண்டு வெற்றியை எமதாக்குக!

உலகத் தமிழர் பேரவை அறைகூவல்

ஈழத்தமிழர் நலன் சார்ந்து இதய சுத்தியோடு செயற்படும் அமைப்புகளில் முக்கியமானது உலகத் தமிழர் பேரவை. இதன் தலைவர் அருட்தந்தை எஸ். ஜே. இம்மானுவேல் அவர்கள் வர இருக்கின்ற நாடாளுமன்ற தேர்தல் தொடர்பாக தீபம் பத்திரிகை ஊடாக தாயக மக்களுக்கு எழுதி மடல்.

2015 ஆவணி பாராளுமன்றத் தேர்தலும் தமிழர்களும்

1. அன்பான உடன்பிறப்புக்களே! நண்பர்களே! இந்த ஆண்டு இரண்டாவது முறையாக ஓர் தேர்தல் பாராளுமன்றத் தேர்தல்! கடைசித் தேர்தலில் தமிழ் பேசும் மக்கள் தங்களுடைய வாக்குகளினால் கொடுமை செய்த மகிந்தாவை தோற்கடித்து, இலங்கைத்தீவில் நல்லாட்சியையும், ஒழுங்கையும் நிலை நாட்டுவதாக மைத்ரீ சிறிசேனாவை நாட்டின் தலைவராகத் தேர்ந்தோம். தமது தேர்வை தமிழ் வாக்குகள் தீர்மானித்தன என்ற உண்மையை உணர்ந்த நாட்டின் புதிய தலைவர், வடகிழக்குசென்று தமது நன்றியைத் தெரிவித்தார்.

தமிழர்களின் அடிப்படைப் பிரச்சினைகள் விவாதத்திற்கோ தீர்மானத்திற்கோ எடுத்துக் கொள்ளப்படா விட்டாலும், வட கிழக்கில் வாழும் தமிழர் மீளவும் மனிதர்களாக அடிப்படை உரிமைகளுடன் வாழ்வதற்குரிய இடைவெளி கிடைத்தது.

போர் முடிந்தவுடனே, மகிந்த அரசாங்கம் வெற்றி வெறியுடன் தொடர்ந்தும் செயற்பட்டது. அழிவு ஆயுதங்களை மாத்திரம் நிறுத்தி விட்டு, தமிழரின் இருப்பின் வேர்களையே பிடுங்கி எறியத் தொடங்கினார். இராணுவ பிட்யின் கீழ் தமிழரின் காணிகளைப் பறித்தெடுத்து அதில் சிங்களவர்களைக் குடியேற்றி, இடப்பெயர்வுகளை சிங்களத்துக்கு மாற்றி, தமிழர்களை அடிமைகளாக நாடாத்தினார். மக்களால் தேர்வு செய்யப்பட்ட மகாண சபையைத் தன்னும் சுதந்திரமாக இயங்க விட வில்லை. இக்கொடிய சூழலிலேதான் தமிழர் ஓர் ஆட்சி மாற்றத்தை விரும்பினார். ஒரு கொடுமையான ஆட்சியை ஒளித்து, தமிழினத்தின் இருப்பை உறுதிப்படுத்தி, போராட்டம் ஐனநாயக முறையில் தொடர வழி வகுத்தனர். அத்துடன் நாம் எமது உரிமைப் போராட்டத்தை நாட்டிற்குள் தொடர, யாப்பு மாற்றத்தினால் ஐனநாயகமும் ஒழுங்கும் மீளவும் நிலை நாட்டப் பட்டிருக்கின்றன.

வருங்காலத்தில் எமது உரிமைப் பிரச்சினைகளை முற்போக்கான முறையில் கணித்து தீர்வு காண முயல்ப போவதாக தமிழ்த் தலைவர்களுக்கு மைத்திரிபால சிறிசேனாவும் நாட்டின் பிரதமர் ரணில் விக்கிரமசிங்கவும் உறுதி அளித்திருக்கின்றனர். ஆனால் கடந்த கால அனுபவ அடிப்படையில் எவ்வளவிற்கு அதை செய்வார்களென்பது பெரிய கேள்விக்குறிதான். இப்படி விரக்தியின் எல்லைக்கு தள்ளப்படும் எங்களுக்கு என்ன வழி இருக்கின்றது?

உண்மை, நீதி, ஐனநாயகம்



இவைகளில் நம்பிக்கையையும் நன்மதிப்பையும் இழக்காது, போராட்டத்தை யதார்த்த முறையில் உள்நாட்டிலும் வெளி நாட்டிலும் தொடர்வதே எமது ஒரே வழி!

2. அதிர்ச்சியான திருப்பம் மீளவும் சிங்கள பேரினவாத அபாயம்! தமிழருக்கு புதிய சவால்கள்!

தை மாதத்தில் தோற்கடிக்கப்பட்டவர் தன்னையும் தன் கூட்டாளிகளையும் பாரிய லஞ்சக் குற்றச் சாட்டுகளிலிருந்து காப்பாற்றிக் கொள்ளும் ஒரே நோக்கத்திற்காகவே தேர்தலில் குதித்திருக்கின்றார். ஆகக் குறைந்தது மகிந்த பிரதம மந்திரியாக வேண்டுமென்று பிரமான்டமான முயற்சிகள் சிங்கள பேரினவாத சக்திகளினால் முன்னெடுக்கப் படுகின்றன.

இந்த சிக்கலான நிலையை சுதந்திரக் கட்சியின் தலைவரான சிறிசேனவிற்கு கையாளுவதற்கான போதிய துணிவு அவரிடம் இல்லாது போய் விட்டது. எல்லாவற்றிற்கும் மேலாக நாட்டையும் மக்களையும் மதிப்பேன் என்று அடிக்கடி கூறியிருந்தார். ஆனால் இன்று? கட்சி ஒற்றுமையும் வெற்றியும் முக்கியமா அல்லது நாடும் மக்களும் முக்கியம் என்பது கேள்விக்கு இடமாயிற்று.

ஆகையினால் வரவிருக்கும் நாடாளுமன்றத் தேர்தலில் என்ன நடக்கப் போகின்றது?

ஆரியர் (எனத் தங்களைக் கூறிக்கொள்ளும் சிங்களவர்) என்ன கூத்தாடினாலும், தமிழர் களாகிய நாம் எமது காரியத்தில் கண்ணாயிருப்போம்! தெற்கில் பெரும்பான்மையான சிங்கள வர்கள் பலவிதமாகப் பிரிந்து பாராளுமன்றத்திற்குள் புகுந்தாலும், தமிழ் முஸ்லீம் சகோதரரின் உரிமைகளையும் இலட்சியத்தையும் எல்லோரும் மதிப்பதில்லை. ஆகையினால் தமிழர் முஸ்லீம்கள் சார்பில் உரத்து குரல் கொடுக்கக் கூடிய பெரும்பான்மையுடன் தமிழர் தமது பிரதிநிதிகளைத் தேர்ந்து கொள்ள வேண்டும்.

அத்தோடு இன்றைய போராட்டத்தின் தன்மையையும் அதன் சவால்களையும் தெளிவாக இனங்கண்டு அச்சவால்களுக்கு முகங்கொடுக்கக் கூடியவர்களையே நாம் தலைவர்களாகத் தேர்ந்தெடுக்க வேண்டும்.

3. இன்றைய போராட்டத்தின் தன்மையும் சவால்களும் என்ன?

நீங்கள் எல்லோரும் நன்கறிந்த தின்படி நான் எமது விடுதலைப் போராட்டத்தின் எல்லாக் கட்டங்களிலும், ஆரம்பத்திலிருந்தே பங்கு பற்றியவன். இன்னும் விசேடமாக 1986ம் ஆண்டு தொடர் உள் நாட்டிலும் வெளி நாட்டிலும் எமது மக்களையும் மண்ணையும் காப்பதற்காக தலைவர்களுடன் நெருங்கிய உறவு வைத்து எனது பணியை ஆற்றி வந்திருக்கிறேன். இதன் அடிப்படையில் போராட்டத்தின் இன்றைய கட்டத்தை சர்வதேசமயமாக்கப் பட்ட போராட்டமாக கணிக்கின்றேன்.

ஆகையினால் அன்று மண்ணில் தலைவர் பிரபாகரன் தலைமையில் ஆயுதப் போராட்டமும், அவரின் அனுமதியுடன் தமிழ் தேசியக் கூட்டமைப்பினால் பாராளுமன்றத்தினுள்ளும் போராட்டம் நடந்தது. அப்போராட்டத்திற்கு புலம் பெயர்ந்த தமிழ் மக்கள் பெரிதும் உதவி கொடுத்தனர்.

இன்று கொழும்பு பாராளுமன்றத்திற்குள்ளும் சர்வதேசத்திலும் இரு முனைகளில் போராட்டத்தை தொடரவேண்டி இருக்கின்றது. சிங்கள அரசுடன் எமது உரிமைகளுக்காக ஆங்கிலத்திலும் சிங்களத்திலும் வாதாடுவதும், சர்வதேச அரங்கில் எமது தேவைகளை உரிமைகளை உரிய முறையில் கூறுவதும் மிக முக்கியமானது.

4. இன்றைய போராட்டத்திற்கான தலைமைத்துவத்தை நாட்டிற்குள் வாழத் துடிப்பவர்களும் வாழ இருப்பவர்களும் தீர்மானிப்பர்.

இதற்குப் பொருத்தமான தலைமைத்துவத்தை தேர்ந்தெடுப்பதே எமது முக்கிய கடமையாக இருக்கின்றது. இதில் புலம் பெயர் தமிழர்களும் அமைப்புகளும் தமது

பங்கை உணர்ந்து ஆக்கப்பூர்வமான முறையில் சரியானவற்றை செய்ய முன் வரவேண்டும். பொருத்தமற்ற பொறுப்பற்ற முறையில் நாம் நடந்து கொள்ள கூடாது.

எமது நீண்ட அனுபவத்தில் நான் கண்டு கொண்டது தமிழ் தேசியக் கூட்டணியினர், பாராளுமன்றத்தினுள்ளும் வெளியிலும் எமது மக்களின் பிரச்சினைகளைத் தீர்ப்பதற்காகவும், இலட்சியங்களை முன்னெடுத்துச் செல்வதிலும் பிரமாணிக்கமாக செயல்பட்டு வந்திருக்கின்றனர். ஒரே நாட்டிற்குள் இரு தேசிய இனங்களாக சகல உரிமைகளுடன் வாழவும், சுய நிர்ணய உரிமையுடன் வடகிழக்கில் தமிழ் முஸ்லீம் மக்கள் தங்களை ஆளவும் வேண்டுமென்று வாதாடி வருகின்றனர். இவ்வுரிமைகளை நிலை நாட்டுவதில் சர்வதேசத்தின், விசேடமாக இந்தியாவின், முக்கியத்துவத்தையும் உணர்ந்து செயற்படுகின்றனர்.

அத்தோடு சர்வதேச அரங்கில் எமது போராட்டத்தை முன்னெடுத்துச் செல்ல பலவற்றை எம்மோடும் எமது அமைப்போடும் சேர்ந்து கடந்த காலத்தில் செய்திருக்கின்றனர்.

மற்றவரில் நம்பிக்கை வைப்பதும் அவருக்கு நன்மதிப்பு அளிப்பதும் நாம் முழுமையாக எமது போராட்டம் நோக்கத்தையும் சக்தியையும் இழந்து நிர்வாணமாக

கவர்ச்சியான கனவுகளைக் கவறி வரும் நபர்களுையோ குழுக்களையோ ஆதரிப்பதில் பயனில்லை. புதிய சுலோகங்களை கனவுகளைக் காட்டி மக்களின் உணர்வுகளைத் தூண்டி வாக்குகளை பறிக்க வரும் கட்சிகளின் அழைப்பிற்கு ஏமாந்து விடாதீர்கள்.

சரணடைவதல்ல. அண்மைக் காலங்களில் புதிய அரசாங்கம் எம் மட்டில் நடந்து கொள்ளும் விதத்தை அடிப்படையாக வைத்தே, வரவிருக்கும் காலங்களில் நாம் செயற்பட வேண்டியவர்களாக இருக்கிறோம்.

5. ஐ.நா. வின் போர் குற்ற விசாரணையை தமிழ் தலைவர்களும் புலம் பெயர் தமிழரும் முன்னெடுத்துச் செல்லவேண்டும்.

ஜெனீவாவின் அறிக்கை இரு பகுதியினரின் குற்றவாளிகளை இனங்காட்டும் குற்றவாளிகளுக்கு நீதி அடிப்படையில் தண்டனை வழங்கும் அதிகாரமோ, பாதிக்கப்பட்ட தமிழருக்கு நிவாரணம் தேடும் பொறுப்போ இக்குழுவிற்கு இருக்கப் போவது இல்லை.

ஆனால் இந்த அறிக்கை சர்வதேச கண்ணோட்டத்திலும், இலங்கையின் வெளிவிவகார ஈடுபாடுகளிலும் தாக்கத்தை ஏற்படுத்தி நாம் தொடரும் போராட்டத்திற்கு இன்றியமையாத

வலுச்சேர்க்கும் ஆவணமாகும்.

அரசாங்கம் இவ்விசாரணையை எதிர்த்தாலும் ஏதோ ஒரு வகையில் ஐநா வுடன் ஒத்துழைப்பதாகக் கூறி, அதே நேரத்தில் ஐ.நா. அறிக்கையை தம்மால் ஏற்படுத்தப்படும் உள்நாட்டு சுயாதீன விசாரணைக்கு முவிற்குப் பயன் படுத்தப்படும் என்றும் குற்றவாளிகள் பொறுப்புக் கூற வற்புறுத்தப் படுவார்களென்றும் கூறுகின்றனர்.

ஆனால் தமிழருக்கு அதிலே நம்பிக்கையில்லை. எமது நீண்ட அனுபவத்தில் அது பக்கசார்பற்ற விசாரணையாக ஒரு போதும் இருக்க முடியாது. எமது முக்கிய கவனத்திற்கும் கரிசனைக்கும் உரியது ஐ.நா. அறிக்கையே. அதை புலம் பெயர்ந்த நாம் தமிழ் மக்களால் தேர்ந்தெடுக்கப் பட்ட பாராளுமன்ற பிரதிநிதிகளின் ஒத்துழைப்புடன் சர்வதேசத்திற்கும் ஐ.நா. வின் தலைமைப் பீடத்திற்கு எடுத்துச் செல்லவேண்டும்.

6. இப்பேர்ப்பட்ட சவால்கள் கடைமைகள் மத்தியில் வரும் தேர்தலை தமிழர் நன்றாகப் புரிந்து செயல் பட வேண்டும்.

தமிழர் முஸ்லீம்கள் தொகையில் குறைந்தவர்கள். பெரும்பான்மை மக்களைப்போல் பிரிந்து நின்றால் நாம் வகையிலும் சக்தியிலும் கூர்மையிலும் குறைந்து விடுவோம். ஆகையால் வாக்குகளை சிதறடிக்கும் வகையில் நடந்து கொள்வது எமது போராட்டத்தை பலவீனப் படுத்தும்.

வடகிழக்கு தமிழ் மக்களின் தேவைகளை பூர்த்தி செய்யவும் போராட்டத்தின் இரண்டு முனையிலும் அதாவது பாராளுமன்றத்திலும் சர்வதேசத்திலும் போராட வல்லமையுள்ளவர்களென நாம் கருதும் தமிழ் தேசிய *கூட்டமைப்பையே பலப் படுத்துங்கள்.

யதார்த்தமற்ற ஆனால் கவர்ச்சியான கனவுகளைக் கூறி வரும் நபர்களுையோ குழுக்களையோ ஆதரிப்பதில் பயனில்லை. புதிய சுலோகங்களை கனவுகளைக் காட்டி மக்களின் உணர்வுகளைத் தூண்டி வாக்குகளை பறிக்க வரும் கட்சிகளின் அழைப்பிற்கு ஏமாந்து விடாதீர்கள்.

யதார்த்தமற்ற முறையில் கனவுகளை முன் வைத்து, மக்களை ஏமாற்றக் கூடியவர்களை தேர்ந்து கொள்ளாதீர்.

எமது போராட்டம் தமிழ் அமைப்புகளுக்கு இடையிலான ஓட்டப் பந்தயம் அல்ல. எல்லா அமைப்புகளும் கால்பந்தாட்டத்தில் ஒரே குறிக்கோளை நோக்கி ஒத்துழைப்பது போல், நாம் நடந்து கொள்ள வேண்டும். இப்பொழுது எம்மிடம் உள்ள ஒரே ஆயுதம் எமது ஒற்றுமையான இலட்சியமும், ஒரே திசையிலான போராட்டமும். அமைப்புகளும் அணுகுமுறைகளும் சற்று வேறாயிருந்தாலும், ஒரே நோக்கத்திற்காக, ஒருவரை ஒருவர் குழப்பாது, ஒரு திசையில் முன்னேற ஒரே தலைமைத்துவத்தை பலப் படுத்துவோம்.

எமது சரித்திர முக்கியத்துவம் நிறைந்த கடமையை பொறுப்புடன் சரியாகச் செய்ய இறைவன் உங்கட்கு அருள் தருவாராக.

பணியாளன் எஸ். ஜே. இம்மானுவேல் ஜெர்மனி

கஞ்சா நாடாகும் குடா நாடு

யாழ்ப்பாணத்தின் அடையாளமான பனை உற்பத்திப் பொருட்களை அவசரமாக வாங்க நினைக்கிறீர்கள் என வைத்துக்கொள்வோம். குடா நாட்டின் எல்லாப் பகுதிகளிலும் உள்ளவர்களால் அதனை வாங்க முடியுமா? 'இந்தக் காலத்தில் எல்லாம் யாரப்பா பனைப் பொருட்களை உற்பத்தி செய்கிறார்கள்?' என நினைக்கிறீர்களா? சரி அதனையும் விட்டுவிடலாம்.

எத்தனைபேரின் நாக்கில் இன்னும் ஊர்க்கோழியின் சுவை தங்கியுள்ளது? 'அதனை வழக்கமாக சாப்பிட்டு வருகிறேன்' என எத்தனை பேரால் நெஞ்சைத் தொட்டு சொல்ல முடியும்?

என்ன நடந்தது நமக்கு? நமது அடையாளங்கள் மாறிக்கொண்டு செல்கிறதா? நாமாக நமது அடையாளங்களை துறக்கிறோமா? அல்லது சுமத்தப்படும் புதிய அடையாளங்களை ஏற்றுக் கொள்ள பழகிக்கொண்டு விட்டோமா? நமக்கு இப்பொழுது புதிய அடையாளங்கள் வரத் தொடங்கிவிட்டன.

உங்களிற்கு தெரியுமா? குடாநாட்டின் எந்த மூலையிலும் இப்பொழுது கஞ்சா வாங்கிக் கொள்ள முடியும். எல்லா தெருக்களிலும் ஒரு ரொளடிக்குழு ஏதாவதொரு பெயருடன் இயங்குகிறது. எல்லா தெருக்களிலும் பெண்கள் இயல்பாக போக முடியாத நிலைதான் உள்ளது. குடாநாட்டில் அண்மைக்காலமாக அதிகரித்துள்ள சமூகச்சீர்குலைவின் காரணமாக போதைப்பொருளைத்தான் குறிப்பிடுகிறார்கள். போதைப்பொருள் இன்று பெரும் சமூக அவலமாக மாறியுள்ளது. ஒரு கொடிய தொற்றுநோயைப்போல போதை நமது சமூகத்திற்குள் ஊடுருவியுள்ளது. மது அருந்தாதவன், சிகரெட் பற்றாதவன், நான்கு பெண்களை காதலித்திராவதவன் எல்லாம் வாலிபனே இல்லை என்பதை போன்ற ஒரு தோற்றம் சாதாரண வாலிபர்கள் மத்தியில் சில காலமாக வலுப்பெற்று வந்தது. இப்பொழுது அதனுடன் போதைப்பொருளையும் இணைத்துள்ளார்கள்.

நமது சமூகத்தின் முக்கிய அங்கங்களிலொன்றான இளைஞர்கள், அதிலும் குறிப்பாக உடலுழைப்பை நம்பியவர்கள், பின்தங்கிய பிரதேசங்களை சேர்ந்தவர்கள், பாடசாலையை விட்டு வெளியேறும் பருவத்தினர் மற்றும் 'சும்மா' இருப்பவர்கள் மத்தியில் இப்படியான எண்ணம் வலுவடைந்து வருவதை அவதானிக்க முடிகிறது. வீரமும், கல்வியும் அடையாளங்கள் என கட்டியமைக்கப்பட்ட பிம்பத்திலிருந்து இளைஞர்கள் மெல்லமெல்ல வெளியேறிக் கொண்டிருக்கிறார்கள். இளைஞர்கள் இப்படி சடுதியாக திசைமாற என்ன காரணம்? சில வருடங்களில் கஞ்சா தாராளமாக பாவனைக்கு வர என்ன



காரணம்? அதிகரித்த போதைப்பாவனைக்கு யார் காரணமென்ற விவாதம் நமது சமூகத்திலும் உள்ளதுதான். பட்டினம் பாணியில் நமது அரசியல்வாதிகள் அதனை விவாதித்து கொண்டிருக்கிறார்கள். பொங்கல் அல்லது தீபாவளிக்கு சாலமன் பாப்பையா வந்துதான் அவர்களிற்கு தீர்ப்புச் சொல்ல வேண்டும்.

ஜனாதிபதி மைத்திரிபாலவை இறுதியாக சந்தித்தசமயத்திலும் முதல்வர் விக்கிணைஸ்வரன் இதுபற்றி முறையிட்டிருந்தார். பாடசாலை மாணவர்கள் மத்தியிலும் போதைக்கு எதிரான விழிப்புணர்வு எழுந்துள்ளது. அண்மையில் சர்வதேச போதை ஒழிப்பு தினத்தில் எல்லா பாடசாலைகளும் வீதிக்கிறங்கியிருந்தன. ஆனால் பாடசாலை மாணவர்களையும் போதைதனது வலைக்குள் சிக்க வைத்துள்ளது என்பதுதான் கசப்பான யதார்த்தம். மாணவர்களை இலக்கு வைத்து போதையூட்டப்பட்ட பாக்குகள் விற்பனை செய்வதே அதிக இலாபமீட்டும் தொழிலென்ற நிலை அண்மைய வாரம் வரை நீடித்தது. எனினும், பொலிசார் தற்போது அதிக அக்கறையெடுத்து கொண்டுள்ளதால் பாக்கு வியாபாரிகள் தலைமறைவாகியுள்ளனர்.

என்னதான் விழிப்புணர்வு நிகழ்ச்சிகள் செய்யப்பட்டாலும் போதைப்பொருள் கடத்தல் மட்டும் இன்னும் ஓயவில்லை. அடிக்கடி ஏராளம் போதைப்பொருள்கள் கைப்பற்றப்பட்டு கொண்டிருக்கிறது. அதிலும், அவ்வொரு வாரத்திலும் பெருமளவு போதைப்பொருள் கைப்பற்றப்பட்டு கொண்டேயிருக்கிறது. கைப்பற்றப்பட்ட அனைத்தும் இந்தியாவிலிருந்து கடல் மார்க்கமாக கொண்டு வரப்பட்டவைதான். இறுதியாக கைப்பற்றப்பட்ட சந்தர்ப்பங்களில்

ஒவ்வொரு தடவையிலும் நூற்றிற்கும் அதிகமான கிலோகிராம் போதைப்பொருள் கைப்பற்றப்பட்டுள்ளது.

தென்னிந்தியக் கரையோரங்களில் இருந்து மீனவர் படகுகளைப் போன்ற பாவனையில் போதைப்பொருள் கடத்தல்காரர்கள் இலங்கைக்கரைக்கு கடத்தலில் ஈடுபடுகிறார்கள். அறியக் கிடைக்கும் தகவல்களின் அடிப்படையில் மன்னார் தொடக்கம் முல்லைத்தீவு வரையான கரையோரங்கள்தான் இலங்கைக்கான பிரதான கஞ்சா இறக்குமதி செய்யப்படும் இடங்களாக மாறியுள்ளன. அங்கிருந்து தென்னிலங்கைக்கு விநியோகிக்கப்படுகிறது. தென்னிலங்கை பாவனையை விட, தென்கிழக்காசிய மற்றும் கிழக்காசிய நாடுகளிற்கான 'போதைப்பாதையின்' ஒரு முக்கிய சந்தியாக இலங்கையின் வடக்கும் மாறியுள்ள அதிர்ச்சி அண்மையை பொலிசாரின் போதைப்பொருள் தடுப்பு பிரிவு கண்டறிந்துள்ளது. இந்த தகவல்களின் அடிப்படையில் மேற்கொள்ளப்பட்ட சில நடவடிக்கைகளின் மூலமே பெருந்தொகை போதைப்பொருள்கள் கைப்பற்றப்பட்டுள்ளன.

உலகத்தின் பிரதான இரண்டு போதைப்பாதைகள் உள்ளன. ஒன்று தென்னமரிக்க நாடுகள் சிலவற்றை ஆரம்ப புள்ளியாக கொண்டு நீளும் பாதை. மற்றையது, தற்போது யாழ்ப்பாணமும் முக்கிய தரிப்பிடமாக மாறியுள்ள பாதை. உண்மையை சொன்னால், இந்த பாதையை கண்டறிய அதிகபுலனாய்வுமூளையொன்றும் தேவையில்லை. உலக வரைபடமும் உலக நிலவரங்களும் தெரிந்தால் போதுமானது. கஞ்சா, அபின் போன்றவற்றின் சொர்க்குடியாக ஆப்கான் மற்றும் பாகிஸ்தானின் சில பகுதிகள் உள்ளன. அங்கிருந்து தெற்கு நோக்கி போதைப்பொருள்களை கொண்டு செல்ல மிக அருமையான தரைவழிப்பாதையுள்ளது. அங்கிருந்து இந்தியாவிற்குள் நுழைந்துவிட்டால் சரி. தமிழகம் வரை சிரமமற்ற தரைப்பாதை. அதிக கெடுபிடிகளும் இல்லை.

தமிழகத்தின் கரைக்கு கொண்டு வரப்படும் போதைப்பொருள்கள் இலங்கைக்கு கடத்தப்பட வேண்டும். யுத்தம் நடந்த சமயத்தில் மன்னார் தொடக்கம் நீர்கொழும்பு வரையான பகுதிகளை இலக்கு வைத்து கடத்தல் நடந்தது. எனினும், அப்பொழுது அதிக ஆபத்தானது. யுத்ததரப்பினர்களிற்கிடையில் போதைப்பொருள் கடத்தல்காரர்கள் சிக்கிக் கொள்ள வேண்டியிருந்தது. தென்னிந்திய மீனவர்கள் அதிக தூரம் பயணித்து, பரிச்சயமற்ற மொழி பாவிக்கப்படும் தென்னிலங்கை கரைகளிற்கு போதைப்பொருள் விநியோகிப்பது அதிக சவாலானது. யுத்தம் முடிந்தது, அந்த சவால்களிற்கு தீர்வைக் கொடுத்து விட்டது.

தென்னிந்தியாவிலிருந்து புறப்பட்டால் சற்று நேர பயணம். பரிச்சயமான மொழி. நிலம். வடக்கிற்கு போதைப்பொருள் நுழையும் கதையிதுதான்.

மேலே சொன்ன விபரத்தை வைத்து, ஏதோ நம்மவர்கள் எல்லாம் ஆசாரம் இழக்காதவர்கள், தென்னிந்தியர்கள்தான் கெடுத்துவிட்டார்கள் என்ற முடிவிற்கு வந்துவிடாதீர்கள். இரண்டு பக்கத்திலும் இருந்து நீண்ட கைகள்தான் குலுக்கிக் கொண்டுள்ளன. ஆப்கானிலிருந்து ஓடிவந்த வெள்ளம் தென்னிந்திய கரைகளில் தேங்கி, எங்கு பாய்வதென தெரியாமல் தவித்தபோது, வடக்குத்தான் தாழ்வான பிரதேசமாக தெரிந்தது. இரண்டு பகுதிகளிலுமுள்ள மீனவர்களின் ஒரு பகுதியினர் மற்றும் போதைப்பொருள் வியாபாரிகள் இந்த வலையமைப்பில் இயங்குகிறார்கள். வடக்கிற்குள் கொண்டு வரப்பட்ட சமயங்களில் கைப்பற்றப்பட்ட போதைப்பொருள்கள், கடத்தப்படுவதில் சிறிய பகுதிதான் என்று கூறுகிறார்கள் விடயமறிந்த வட்டாரங்கள்.

கடத்தலில் ஈடுபடுபவர்கள்தான் கைது செய்யப்பட்டுள்ளார்களே தவிர, அதனை இயக்குபவர்கள் கைதாகவில்லை.

தமிழ் அரசியல்வாதிகள் இராணுவத்தரப்பை குற்றம்சாட்டினாலும், உண்மையில் இந்த கடத்தலின் மறைமுக கரங்கள் மிக வலுவானவை என்பதுதான் யதார்த்தம். அவர்கள் யாராலும் நெருங்க முடியாத மறைப்புடன் இயங்குகிறார்கள் அல்லது நாட்டிற்கு வெளியில் இருந்து இயங்குகிறார்கள் என்றுதான் கொள்ள வேண்டும். இதில் இரண்டாவதாக சொல்லப்பட்டதற்கே வாய்ப்பு

அதிகமென பொலிசார் நம்புகிறார்கள். இலங்கையின் போதைப்பொருள் விநியோகம், விலைநிர்ணயம், கைமாற்றல் அனைத்தும் டுபாயிலுள்ள ஐந்து நட்சத்திர விடுதியொன்றிலேயே தீர்மானிக்கப்படுவதை ஏற்கனவே பொலிசார் வெளிப்படுத்தியுள்ளதும் கவனிக்கத்தக்கது. வெளிநாடுகளில், ஐந்து நட்சத்திர ஹோட்டல்களில் இரவுநேர கேளிக்கை விருந்துகளில் தீட்டப்படும் திட்டங்கள், வடக்கு கரையோரங்களில் நடத்தப்படுகின்றதா? அல்லது அந்த பெரிய வலையமைப்பின் சிறிய எச்சங்கள் உள்ளூரில் வியாபாரத்தில் ஈடுபடுகின்றனவா என்பதை பொலிசார்தான் வெளிப்படுத்த வேண்டும். இன்றைய திகதியில் யாழ்ப்பாணத்தில் எந்த மூலையிலும் கஞ்சா வாங்கலாம். கஞ்சா முகவர்களும், விற்பனையாளர்களும் வெவ்வேறு ரூபங்களில் குடாநாடெங்கும் திரிகிறார்கள். போதை உலகத்திற்குள் நுழைந்தால் மட்டும் அவர்களை கண்டு கொள்ளலாம். இதுவரை அவிழ்க்கப்பட்ட முடிச்சக்கள் சில தகவல்களை வெளிப்படுத்தியுள்ளது. அவற்றையும் உங்களிற்காக தொகுத்துள்ளோம்.

போதை வியாபாரி என்றதும், பரட்டை தலை, அலங்கோல உடை, உடம்பில் தண்ணீர் பட்டு ஒன்பது நாள் என்பது மாதிரியான தோற்றத்துடன் ஒருவனை கற்பனை பண்ண வேண்டாம். நன்றாக உடுத்து, உயர்பதவிகளில் இருப்பவர்களை போல பவிசாக தோன்றுபவர்கள்தான் இதனை செய்கிறார்கள். ஒரு சிறிய இழுவை இழுப்பதெனில் 100 தொடக்கம் 150 ரூபாவரையில் செலவிட வேண்டுமென்கிறார்கள் போதைவாலிபர்கள். இன்னும் சில வாலிபர்கள் நாளாந்தம் 750-1000 வரை செலவிடுவதாக சொல்கிறார்கள். இதனை தடுக்க சமூகீதியான விழிப்புணர்வு அவசியம். போதை செல்லும் பாதையில் நாம் சிக்கிக் கொண்டு விட்டோம். இந்த பாதையை இழுத்து மூடுவது பொலிசாரால் தனியாக முடியாது. மக்களும் ஒத்துழைக்க வேண்டும்!

தூயகம் மெடிக்கல் கிளினிக்

அனைத்துவித குடும்ப மருத்துவ பரிசோதனைகளுக்கும், சிகிச்சைகளுக்கும்

கோண்டாவில் சந்தி, பலாலி வீதி, யாழ்ப்பாணம்


திறக்கும் நேரம்

திங்கள் முதல் ஞாயிறு வரை
காலை 8.00 மணி முதல் இரவு 8.00 மணி வரை.

தொலைபேசி: 0212053800



16ம் ஆண்டில் வானவெளியில் தவழ்கிறது உங்கள் தீபம் தொலைக்காட்சி



Eurotelsat 9A

Frequency - 11966
Polarization - Vertical
Symbol Rate - 27500
Fec - 3/4

செய்மதி வழி அனைத்து ஐரோப்பிய மற்றும் மத்திய கிழக்கு நாடுகளுக்கும்
சுவிஸ்லாந்து
swisscom TV

பிரான்ஸ்
Freebox
அலைவரிசை 639

ஐக்கிய அரபு ராச்சியம்
Etisalat eLife
அலைவரிசை 760

இணைய வழி

www.deepam.tv

www.deepamnews.com

முகவரி

233-236 Nestles Avenue

Hayes, Middlesex, UK

தொலைபேசி 0044 2034687086

மின்னஞ்சல் info@deepamtv.tv

இலங்கையில் விளம்பர தொடர்பிற்கு

0775385494

சமூக வலைத்தளங்களில்

 [You Tube](#)   /deepamlive

“

‘பரியமான பெண்ணைக் காதலிக்கிறேன்’ ஆ பாடலுக்கு ‘பரியமான பெண்ணைக் காதலிக்கிறேன்’ ன்னு பாடிட்டுப் போய்ருறாங்க

”

- எம்.எஸ்.வி. நினைவுகள்

தமிழ்த் திரையிசைப் பாடல்கள் காற்றலைகளில் தவழும் காலம் வரை எம்.எஸ்.விஸ்வநாதனின் பாடல்களும் உயிர் வாழும். கடந்த வாரம் அந்த இசை மாமேதை முதுமையின் காரணமாக உயிர் துறந்துவிட்ட நிலையில், அவர் குறித்த நினைவுகளை பலரும் பகிர்ந்து கொள்கின்றனர். அதில் முக்கியமானது தமிழக பத்திரிகையாளர் வேமதிமாறனின் கட்டுரை. பத்து ஆண்டுகளுக்கு முன்பு எம்.எஸ்.வி.யை அவர் எடுத்த நேர்க்காணலில் இருந்து சில முக்கியமான பகுதிகள் மட்டும் இங்கே “வறுமையான குடும்பத்தில் பிறந்த நீங்க, ஏகலைவன்துரோணரை தூரமா இருந்து பார்த்து, வில்வித்தைக் கத்துகிட்டா மாதிரி, உங்க சொந்த முயற்சியிலே இசையைக் கத்துக்கிட்டு மிகப் பெரிய இசையமைப்பாளராக உருவானீங்க. இன்றைய உங்களின் நிறைவான வாழ்க்கையில் இருந்து, உங்களின் கடந்த கால வாழ்க்கைக்குப் போயிட்டு உடனே திரும்பி வாங்கனேன்”

“எனக்கு அப்பா கிடையாது. அம்மாதான். கேரளாவில் கண்ணணூரில் ஜெயிலரா இருந்த என் தாத்தாதான் என்னை வளர்த்தார். எனக்குப் பள்ளிக்கூடம் போறதுக்கு விரும்பம் கிடையாது. ஏன்னா, ‘புத்தகம் பையிலே, புத்தியோ பாட்டிலே’ அப்படிங்கறா மாதிரி எனக்கு இசையில்தான் நாட்டம். எங்க ஊர்ல நீலகண்ட பாகவ தர்ன்னு ஒரு இசை அறிஞர், சின்னப் பசங்களுக்குப் பாட்டு சொல்லிக் கொடுத்துக்கிட்டு இருந்தார். அதை தூரமா இருந்து நான் கவனிப்பேன். இப்படி ஒரு வருடம் போன பிறகு என்னைக் கவனித்த பாகவதர், ‘கூலிக்கு மாறடிக்கிறேன். ஒரு பயலுக்கும் இசை வரல. உனக்குக் காச வாங்காமசொல்லிக்கொடுக்கிறேன்’ ன்னு, 13 வயசிலேயே என்னை அரங்கேற்றம் பண்ண வச்சார். பிறகு திருப்பூர்ல இருந்த ஜூபிடர் பிக்சர்ஸ்ல நடிக்ருறதுக் காச என்னைச் சேர்த்து விட்டாங்க. அங்கே எஸ்.வி. வெங்கட்ராமன், டி.ஆர். பாப்பா போன்ற இசையமைப்பாளர்கள் எல்லாம் என்னோட இசை அறிவைப் பார்த்துட்டு என்னை அலுங்க கூடச் சேர்த்துக்கிட்டாங்க.” “ஊட்டி வரை உறவு படத்தில், ‘பூமாலை யில் ஓர் மல்லிகை’ நெஞ்சிருக்கும் வரையில் ‘முத்துக்களோ கண்கள்’ இந்தப் பாடல்களின் மெட்டுக்கள் காதலை இனிமையாகச் சொன்னாலும், அதன் உள்ளே ஒரு சோக உணர்வு ஓடிக் கொண்டே இருக்கிறதே? அதை நீங்கள் திட்டமிட்டு செய்தீர்களா?”

“அதான் மெலடி. காதல்,



லவ் சாங்கல் கச்சா முச்சான்று கூத்தடிச்சிக்கிட்டு பாடமுடியாது. அப்படி மென்மையாதான் பாட முடியும். அதுல ஒரு சோகம் இருக்கும். அதான் மெலடியோட இனிமை. சிட்டுக்குருவி முத்தம் கொடுத்து பார்த்த ஞாபகம் இல்லையோ இந்தப் பாடல்களில் கூட அந்த உணர்வு இருக்கும். சோகத்துக்குள்ளே இனிமை இருக்கும். இனிமை உள்ளே சின்ன சோகம் இருக்கும். அதுதான் அந்தப் பாட்டின் சோக உணர்வுக்குக் காரணம்.” “பாலிருக்கும் பழமிருக்கும்ஞ் பசியிருக்காது. இந்தப் பாடலின் சிறப்பு, பெண்குரல்வார்த்தைகளால் பாடும். ஆண் குரல் பாடல் முழுக்க ‘ஹம்மிங்’ செய்து கொண்டே இருக்கும். இந்த வித்தியாசமான கற்பனையின் பின்னணி என்ன?” “அந்த ‘ஹம்மிங்’ என்னுடைய குரல்தான். புதுசா பண்ணணும்னு திட்டமிட்டுப் பண்ணுதுதான். ஆண்பெண் உறவு பற்றி, ஆண் பாடுனா பெண்ணுக்கு வெட்கம் வரும். பெண் பாடுனா ஆணுக்கு வெட்கம் வராது. அதானால் ‘ஹம்மிங்’ல பாடிடுறானு வச்சோம். புதுமை, புதுமை, புதுமை பழமை மாறாதா புதுமை.” “இளம் விதவையின் சோகத்தைப் பாடலின் வார்த்தைகளையும் மீறி உருக்கியிருந்தீர்கள், ‘பாக்கிய லட்சுமி’ படத்தில் ‘மாலைப் பொழு தின் மயக்கத்திலே’ என்ற பாடலில் குறிப்பாக ‘கணவன் என்றால் அவன் கனவு முடிந்ததும் பிரிந்தது ஏன் தோழி’ என்ற முடிவின் தொடக்கத்தில், ‘ஷெனாய்’, இசைக்கருவியைப் பயன்படுத்தியிருப்பீர்கள். அதுவரை

மெட்டு கலக்கமான மனநிலையை உருவாக்கி அழ வைத்திருமோ என்ற நிலையில் இருக்கும்போது, அந்த ‘ஷெனாய்’ ஒலி அழவைத்தே விடுகிறது. நிற்கதியாய் இருக்கிற பெண்ணின் சோகம், ஏக்கம், விரக்தி என்று உணர்வுகளால் தரும்பி இருக்கிறது ‘சந்திர கவுன்ஸ்’ ராகத்தில் அமைந்திருக்கிற அந்தப் பாடல்.” “அதான் மூடு மியூசிக். அந்த மூடை இசையமைப்பாளர் உணர்வது மாதிரி கதையை விளக்கி சொல்ற இயக்குநரோட திறமையைப் பொறுத்துதான் நல்ல பாட்டு அமையும். கதையை சரியாய் புரிஞ்சுக்கிற இசையமைப்பாளர் அந்தக் கதாபாத்திரமாவே மாறிடுவான். கண்ணுல தண்ணி வந்ததுன்னு சொன்னீங்க இல்ல, கண்ணுல தண்ணி வரணும்னுதான் அங்க ‘ஷெனாயை’ வச்சது.” “இதைக் கண்டிப்பா உங்கிட்ட கேட்டே ஆகணும். கவிஞர்கள் உங்க முதுகுல சவாரி செஞ்சி, உங்களைவிட அதிகமான புகழ் சேர்த்து கிட்டாங்களோன்னு தோணுது. கண்ணதாசனையும் சேர்த்தே சொல்றேன்.” “இல்லை, தப்பு. பலமுறை கண்ணதாசன் எழுதுன பாட்டுக்கு மெட்டுப் போட்டிருக்கேன். மெட்டும், வார்த்தையும் இணைந்தது தான் பாடல்.” “சரிதான், அதை நான் மறுக்கலை. வார்த்தையை உருவிட்டாக்கூட மெட்டு இனிமை யோடு இருக்கும். மெட்டை உருவிட்டா வார்த்தை சுவாரஸ்ய மற்று இருக்கும். ரசிகர்கள், ‘நல்ல பாட்டு’ என்று சிலாக்கிற பாடல் களில் அவர்களுக்குப் பெரும்பாலும் பல்லிவியைத் தாண்டி அடுத்த வரி தெரியாது என்பதே உண்மை.

வயலின், வீணை போன்றவற்றில் சினிமா பாடல்களை வாசிப்பது, செல்போனில் ரிங்டோனாக இருப்பது போன்றவை மெட்டின் மீதுள்ள மயக்கத்தினால்தான். ஆக மெட்டுதான் அவர்களை வசப்படுத்தியிருக்கிறது” “இல்லை, இதை நான் ஒத்துக்க முடியாது. பாட்டுக்குள்ளே மெட்டு இருக்கு. மெட்டுக்குள்ளே பாட்டி ருக்கு. மீட்டருக்கு மேட்டரு. மேட்டருக்கு மீட்டரு.” “சரி அதை விடுங்கள். கண்டசாலாவின் குரல் தனித்த ஆளுமை மிக்கது. அவரின் குரலுக்கு மயங்கிய ஆந்திரமக்கள் ‘தன் உடமைகளைக் கூட அவருக்கு எழுதி வைக்கிற அளவுக்கு இருந்தார்கள்’ என்று சொல்வார்கள். ஆனால் நீங்கள் அவரைச் சுத்தமாகப் பயன்படுத்திக் கொள்ளவில்லையே?”

“இசையமைப்பாளர் சுப்பராமன் இசைக்குழுவில் உதவியாளராக இருந்தப்ப, தேவதாஸ் படத்துல வர

பெண்ணைக் காதலிக்கிறேன்’ ன்னு பாடிட்டுப் போய்ருறாங்க.” “எம்.ஜி.ஆர். உடனான உங்கள் இசை அனுபவம்?” “அதைக் கேட்டா உங்களுக்குப் பைத்தியம் பிடிச்சுடும். ‘விசு, இந்த டியூன் ரொம்ப நல்லா இருக்கு. ரெக்கார்ட் பண்ணிடு’ ன்னு சொல்வார். ரெக்கார்ட் பண்ணிட்டு வந்தா, அந்தப் பாட்டை அப்படியே மாத்திட்டு, வேற டியூன் போடு’ ன்னு சொல்லுவார். ‘நேற்று இன்று நாளை’ படத்துக்காக ஒரு பாட்டுக்கு 100 டியூன் போட வச்சார். அப்போ அது வேதனையா இருந்தது. இப்போ அது சாதனையா இருக்கு. அவருக்கு நல்ல இசை ரசனை உண்டு.” “உங்கள் சம்பந்தப்பட்ட ஒரு செய்தி, நீங்கள் இருக்கும்போதே பலரால் சொல்லப்பட்டுக் கொண்டிருக்கிறது. ஆனால் ஒருவரும் இதுவரை உங்களிடம் கேட்டதில்லை. நீங்களும், ‘ஆமாம் இல்லை’ என்று சொன்னதில்லை. வேறு ஒன்றுமில்லை, பாரதியாரை உங்களுக்கு யார் என்றே தெரியாமல், ‘மெட்டுக்கு வார்த்தை இடிக்கிறது, கூப்பிடு அந்தப் பாடலாசிரியரை’ என்று நீங்கள் சொன்னதாகச் சொல்கிறார்களே, உண்மையா?”

“பொய். அதுல பாதிதான் உண்மை. கே.எஸ். கோபால கிருஷ்ணன் என்னை எப்பவும் ‘சிங்கம்’ னுதான் கூப்பிடுவாரு. ஒருநாள், ‘சிங்கம், எழுதிகிட்டே பாட்டு பாடுற மாதிரி ஒரு டியூன் போட்டா எப்படி இருக்கும்’ னு கேட்டார் ‘போடலாமே’ ன்னு ஆர்மோனியத்தை எடுத்தேன். ‘சிங்கம் நான் சொல்றதை எழுது சிங்கம்’ னு சொன்னார். ‘சரி, சொல்லுங்க’ ன்னு நான் பேப்பர்ல எழுத ஆரம்பிச்சேன் ‘சுந்தரத் தெலுங்கினில் பாட்டிசைத்து’ என்ற வரி வந்தப்போ, ‘பாட்டி செத்து’ ன்னு இருக்கா மாதிரி இருக்கு. கூப்பிடுங்க பாடலாசிரியரை’ ன்னு என்னை மறந்து போய்ச் சொன்னேன். தொழில் தீவிரத்துல வந்த வார்த்தை அது. பாரதியாரை தெரியாம சொன்ன வார்த்தையல்ல. அதுக்கு முன்னடியே அவரோட ‘சின்னஞ் சிறு கிளியே கண்ணம்மா’ ன் பாடலைப் போட்டவன் நான்.” “இளையராஜாவின் திருவாசகம் கேட்டீர்களா?”

“எனக்குத்தான் அதை முதலில் போட்டுக் காட்டினான். அதைக் கேட்டுட்டு, அவன் கையைக் கண்ணில் ஒற்றிக்கொண்டு, கையைப் பிடித்துக் கொண்டே, ‘நீ வயசுல சின்னவனா இருக்கிறதுனால கையைப் பிடிச்சுக்கிட்டு சொல்றேன். பெரியவனா இருந்தா’ என்று சொன்னேன். அவன் நெகிழ்ந்து போனான். அதில் அவனின் உழைப்பு சாதாரணமானது அல்ல.”

சினிமா பாடல்களை வாசிப்பது, செல்போனில் ரிங்டோனாக இருப்பது போன்றவை மெட்டின் மீதுள்ள மயக்கத்தினால்தான். ஆக மெட்டுதான் அவர்களை வசப்படுத்தியிருக்கிறது

“உலகே மாயம், வாழ்வே மாயம்” பாடலை நான்தான் போட்டேன். அந்தப் பாட்டைக் கண்டசாலா, ‘உலகே மாயம், வால்வே மாயம்’ ன்னுதான் பாடியிருப்பாரு. நானும் அவரோட எவ்வளவோ போராடி பார்த்தேன். முடியலை. அவர் தப்பாப் பாடுனதுக்கு என்னை ஓங்கி அறைஞ்சாரு, அந்தப் பாட்டை எழுதுன உடுமைலை நாராயணக் கவி. ‘என்னடா பாடுறாரு அந்த ஆளு’ ன்னு கேட்டு அடிச்சாரு. ‘அவருக்கு அப்படிதாங்க வருது’ ன்னு சொன்னேன். ‘எவனுக்கு ஒழுங்கா வார்த்தை வருதோ அவனைப் பாடவைக்க வேண்டியதுதானே’ ன்னு திரும்பவும் அடிச்சாரு. அப்போ நான் சின்னப் பையன். தெலுங்கு மக்கள், மலையாள மக்கள், இந்திகாரங்க எல்லாரும் அவங்க மொழியைத் தப்பா பாடுனா சும்மா விடமாட்டாங்க. நம்ம ஊர்ல, ‘பிரியமான பெண்ணைக் காதலிக்கிறேன்’ னு பாடறதுக்கு ‘பெரியம்மா

மஹிந்த மீண்டும் தோற்பார் : ஜனாதிபதி

எதிர்வரும் பொதுத் தேர்தலில் மஹிந்த ராஜபக்சு மீண்டும் தோல்வியடைவார் என்று ஜனாதிபதி மைத்திரிபால சிறிசேன தெரிவித்துள்ளார்.

ஜனாதிபதித் தேர்தலின் போது மக்களுக்கு வழங்கிய வாக்குறுதிகளை நிறைவேற்றுவதற்கு தான் தோடர்ந்தும் முயற்சிப்பேன் என்றும் அவர் குறிப்பிட்டுள்ளார். ஜனாதிபதி செயலகத்தில் நடைபெற்ற விசேட ஊடகவியலாளர் சந்திப்பின் போது ஜனாதிபதி மைத்திரிபால சிறிசேன மேற்கண்டவாறு கூறினார்.

“ஐக்கிய மக்கள் சுதந்திரக் கூட்டமைப்பு மஹிந்த ராஜபக்சுவுக்கு வேட்டமுனு



வழங்குவதை நான் தொடர்ந்தும் எதிர்த்தேன். அவருக்கு வேட்டமுனு வழங்கப்பட்டது என்னை மீறிய முடிவு. எனினும், மஹிந்த ராஜபக்சு மீண்டும் தோல்வியடைவார்.

பொதுத் தேர்தலில் ஐக்கிய மக்கள் சுதந்திரக் கூட்டமைப்பு வெற்றி பெற்றால் மஹிந்த ராஜபக்சுவை பிரதமராக்க மாட்டேன். சுதந்திரக் கட்சிக் குள்ளிருக்கும் சிரேஷ்ட உறுப்பினர்களில் ஒருவரையே பிரதமராக்குவேன். எனினும், ஜனாதிபதித் தேர்தலில்

மாற்றத்துக்கான அர்ப்பணித்தவர்கள் பாராளுமன்றத்துக்குள் அதிகபெரும்பான்மை பெற வேண்டும் என்பதே என்னுடைய எதிர்பார்ப்பு.” என்றார்.



பேஸ்புக்கின் ரகசியம் திட்பம்!

உலகம் முழுவதும் இலவச இணையச் சேவையை பேஸ்புக் நிறுவனம் வழங்கப்போவதாக சமீபத்தில் பரபரப்பு செய்திகள் வெளிவந்தன. அந்த செய்தியில், உலகம் முழுவதும் பல கோடி மக்கள் இணைய இணைப்பு பெற வசதியில்லாமல் இருப்பதாகவும், எனவே அவர்களை மற்றவர்களுடன் இணைத்து நட்புப் பாலம் அமைக்க பேஸ்புக் தயாராவதாகவும் கூறப்பட்டிருந்தது.

தமிழில், அரசியல் தவிர்ந்து செய்திகள் ஆராயப்படுவதில்லை. வெறுமனே மொழி பெயர்க்கப்படுகின்றன. எனவே, இதைப் போன்ற ஆராயப்படாத அல்லது முழுமைப் படுத்தப்படாத செய்தி உலகம் முழுவதும் பல்வேறு மொழிகளிலும் சென்ற டைந்திருக்கும். இந்த செய்தியை கூர்ந்து கவனித்தால் இதன் பின்னணியில் பேஸ்புக்கின் தற்போதைய நிறைவேற்று அதிகாரியும், அதன் ஆரம்பித்தவருமான மார்க் சக்கர்பேக்கின் வியாபார திட்டம் புரியும்.

மார்க் சக்கர்பேக், தனது நிர்வாக காலத்திற்குள், பேஸ்புக்கை இணைய உலகின் அசைக்க முடியாத ஜம்பவானாக கொண்டுவந்துவிட வேண்டும் என நினைக்கிறார். தற்போதைய ஜாம்பவனாகிய கூகிள், இணையத்தின் சொல்லக்கூடிய உயர் பிரிவுகளில் எல்லாம் காலை வைத்த பின்னர், கூகிளை தாண்டி பேஸ்புக்கை மக்களிடம் கொண்டு செல்ல அவர் அண்மைக்கால மாக எடுக்கும் தற்கொலைக்கு ஒப்பான முயற்சிகளை ஆரம்பத்தில் முட்டாள்தனமாக அனைவரும் பார்த்தாலும், தற்போது 'பெடியன் செய்வதில் ஏதோ விசயம் இருப்பதாக' கவனிக்க தொடங்கியுள்ளனர்.

வாட்ஸ் அப் (whatsapp) எனப்படும் கைபேசி வழி செய்திகள் அனுப்பும் செயலி ஒன்றை மிக அதிக விலை கொடுத்து, அதுவும் பேஸ்புக்கின் தற்போதைய ஒட்டுமொத்த பெறுமதிக்கு ஈடான தொகையை கொடுத்து வாங்கியது. ஓர் கூலாஸ் (Oculus) எனப்படும், முகத்தில் பொருத்தி, காணொளி பார்க்கப் பயன்படும் தொழிநுட்பத்தினை 2 பில்லியன் டாலர்களுக்கு வாங்கியது. எல்லாவற்றுக்கும் பின்னால் இருப்பது இலவச இணையம் என்ற மிகப் பிரமாண்டமான திட்டம்தான். வாடிக்கையாளர் பற்றாக்குறை

உலகில் 7.1 பில்லியன் மக்கள் தொகை இருந்தாலும் அவர்களில் 39 வீகிதமானவர்களே அதாவது, 2.7 பில்லியன் பேர்களே இணையம் பாவிக்கின்றார்கள். மிகுதி 61 வீகிதமானவர்களுக்கு அதாவது இன்னும் 4.4 பில்லியன் பேர்களுக்கு இணைய இணைப்பு போய் சேரவில்லை அல்லது அதை வாங்கும் சக்தி அவர்களிடம் இல்லை.

தற்போது இணையத்தை பாவிக்கும் 2.7 பில்லியன் பேரில் 1.4 பில்லியன் பேர் பேஸ்புக்கில் வாடிக்கை



யாளர்களாக உள்ளனர். பேஸ்புக்கின் அண்மைக்கால புதிய நிறுவனங்களின் கொள்வனவுகள் அனைத்தையும் சேர்த்து, அல்லது அதன் புதிய சேவைகள் காரணமாக பேஸ்புக் 2 பில்லியன் வாடிக்கையாளர்கள் விரைவில் எட்டிவிடும். அதன் பின் பேஸ்புக்கில்

இணையாது எஞ்சியிருப்பது வெறும் 0.7 பில்லியன் பேரே. இவர்களும் 2014 இன் இறுதிக்குள் பேஸ்புக்கில் இணைந்துவிட்டால் பேஸ்புக்கின் வளர்ச்சி ஓர் அசையா நிலைக்கு வந்துவிடும். 2008 ஆம் ஆண்டு ஒரு மாதத்திற்கு 179% இல் வளர்ச்சியடைந்த (புதிய வாடிக்கையாளர்களை இணைத்த) ஒரு நிறுவனம் 2013 இன் இறுதிமாதத்தில் வெறும் 0.97% வளர்ச்சியையே அடைந்திருக்கிறது.

பேஸ்புக்கை பொறுத்தவரை இது மிக மிக ஆபத்தமான அறிகுறி. ஏனெனில் அவர்களிடம் இருப்பது ஒரே ஒரு விற்பனை பொருள். கூகிள் போன்று பல நூறு உயர் பொருட்கள் அவர்களிடம் இல்லை. தவிர, பேஸ்புக் இப்போது பங்கு சந்தையில் பட்டியலிடப்பட்டுள்ள ஒரு நிறுவனம். பேஸ்புக்கின் வளர்ச்சி வீகிதம் குறைந்தால், விளம்பர வருவாயை பெரிதும் நம்பிக்கும் பேஸ்புக்கின் வருமானம் பாதிப்படையும். வருமானம் பாதிப்படாவிடாது தெரிந்தால் பங்குசந்தையில் பங்குகளில் விலை சரியும். பங்குகளில் விலை சரியத்தொடங்கியதும், நிறுவனத்தின் ஓட்டுமொத்த மதிப்பளவு கரைந்து ஒன்றுமில்லாத நிறுவனமாகி விடும். எனவே பேஸ்புக், 2014க்குப் பின் உயிர் வாழ இரண்டு வழிகளை கண்டுபிடிக்க வேண்டியிருக்கிறது.

1. பேஸ்புக்கை பல விற்பனைப் பொருட்களைக் கொண்டிருக்கும் ஒரு நிறுவனமாக மாற்றுவது

2. வெளியே இணைய இணைப்பு இல்லாது இருக்கும் 4.4 மனிதர்களை தமது புதிய வாடிக்கையாளர்கள் ஆக்குவது.

வாட்ஸ் அப், ஒகூலாஸ் போன்ற புதிய நிறுவனங்களை கொள்வனவு செய்து பேஸ்புக் ஒரு தொலைத்தொடர்பு நிறுவனத்திற்குரிய சேவையை வழங்குவது மற்றும் பொழுதுபோக்கு சாதனமாக செயல்படுவது என்றவாறாக பேஸ்புக் புதிய பொருட்களை விற்பனை செய்யப்போகும் அதேநேரம், 4.4 பில்லியன் வாடிக்கையாளர் வேட்டையிலும் இறங்குகிறது.

இந்த வருடம் பெப்ரவரி மாதம் ஸ்பெயினின் பாசிலோனா நகரத்தில் நடந்த மொபைல் கொங்கிரஸ் 2014 எனப்படும் உலக தொழிநுட்ப நிறுவனங்களின் தலைவர்கள் கூடிய கருத்தரங்கில் பேஸ்புக்கின் நிறுவனர் 'உலகின் தொடர்பற்ற பகுதிகளுக்கு இணையச் சேவையை வழங்குவதன் முக்கியத்துவம் பற்றியும், அது குறித்து தனிப்பட்ட ரீதியில் தனக்கிருக்கும் மன உணர்வை வெளியிட்டார்.

“மக்கள் எங்கள் பக்கம்”

“மக்கள் எங்களுடன் இருக்கின்றார்கள். எங்களுக்கு மிகுந்த நம்பிக்கை இருக்கின்றது. அதனால் தமிழ்த் தேசிய கூட்டமைப்பு அனைத்து இடங்களிலும் வெற்றி பெறும்” என மாவை சேனாதிராஜா தெரிவித்துள்ளார். யாழ் மாவட்டத்தில் வேட்டமுனுத் தாக்கல் செய்த பின்னர் செய்தியாளர்களிடம் கருத்து தெரிவித்தபோது அவர் இதை தெரிவித்தார்.

முன்னாள் பாராளுமன்ற உறுப்பினர் களான மாவை சேனாதிராஜா, தர்மலிங்கம் சித்தார்த்தன், சுரேஸ் பிரேமச்சந்திரன், மதியாபரணம் சுமந்திரன் ஆகியோர் கடந்த 10ம் திகதி யாழ். கச்சேரியில் வேட்டமுனுக்களை தாக்கல் செய்தனர். வேட்டமுனுத் தாக்கலின் பின்னர்

ஊடகவியலாளர்கள் மத்தியில் உரையாற்றிய மாவை சேனாதிராஜா, “மக்கள் எங்களுடன் இருக்கின்றார்கள். எங்களுக்கு மிகுந்த நம்பிக்கை இருக்கின்றது. நாங்கள் அனைத்து இடங்களிலும் வெற்றி பெறுவோம்” என்றார். யாழ். மாவட்டத்தில் தமிழ்த் தேசியக் கூட்டமைப்பின் சார்பில் மாவை சேனாதிராஜா, சுரேஸ் பிரேமச்சந்திரன், தர்மலிங்கம் சித்தார்த்தன், மதியாபரணம் சுமந்திரன், என்.சிறீகாந்தா, ஈஸ்வரபாதம் சரவணபவன், சிவஞானம் சிறீதரன், அருந்தவபாலன், மதினி நெல்சன் (பருத்தித்துறை, பிரதேசசபை அங்கத்தவர்), ந. அனந்தராஜ் (முன்னாள் தலைவர், வல்வெட்டித்துறை நகரசபை) ஆகியோர் களமிறங்கியுள்ளமை சுட்டிக்காட்டத்தக்கது.

தீபம் தொலைக்காட்சி குடும்பத்தில் இருந்து வெள்வரும் 'தீபம்' இதழின் இணைந்து பணியாற்ற விரும்புமா?



வீடும் வாழ்வும் (Home & Living) வங்கியும் பணமும் (Bank & Money), பயணமும் ஓய்வும் (Travel & leisure), விஞ்ஞானமும் தொழிநுட்பமும் (Science & technology), குற்றமும் தண்டனையும் (Crime & punishment), கல்வியும் வேலைவாய்ப்பும் (Education & jobs) போன்ற துறைகளில் புதிய தகவல்களை தேடியறிந்து சுவாரஸ்ய மொழிநடைபில் எழுதும் ஆற்றல் உள்ளதா? அல்லது இவற்றை மொழிபெயர்த்து எழுதும் ஆற்றல் இருக்கிறதா?

வழமையை மாற்றி புதிதான பரிமாணத்தை உருவாக்கும் பத்திரிகை துறைக்கான சிந்தனை இருக்கிறதா?

அரைத்த மாவை அரைப்பதில்லை என்ற உறுதியோடு இருக்கின்றீர்களா?

அப்படியானால் தீபம் உங்களுக்கு களம் அமைத்துத் தர தயாராக இருக்கிறது. உங்களின் திறமையை வெளிப்படுத்தும் ஆக்கங்களை எழுதி அனுப்புங்கள்.

மின்னஞ்சல்: media@deepamtv.tv
deepamdesk@gmail.com



இளைய தளபதி விஜய் கடந்த 2012ம் ஆண்டு வெளிவந்த 'துப்பாக்கி' திரைப்படத்தில் 'சுகுள் சுகுள்' என்ற பாடலை பாடினார். அந்த பாடல் பட்டிதொட்டியெங்கும் ஹிடானதை தொடர்ந்து, தான் நடத்த அடுத்தடுத்த படங்களான 'தலைவா', 'ஜில்லா', 'கத்தி' ஆகிய படங்களிலும் தனது சொந்த குரலில் பாடினார். 'சுகுள் சுகுள்', 'வாங்கண்ணா வணக்கங்கண்ணா', 'கண்டாங்கி கண்டாங்கி', 'செல்ஃபி புள்ள' ஆகிய நான்கு மாபெரும் ஹிட் பாடல்களை தொடர்ந்து தற்போது, தன் நடப்பில் மிக பிரமாண்டமான செலவில் உருவாகி இருக்கும் 'புலி' திரைப்படத்திலும் ஒரு பாடலை பாடியுள்ளார். விஜய்யுடன் ஜோடி சேர்ந்து இந்தப் பாடலைப் பாடியிருப்பது நடிகை ஸ்ருதிஹாசன் என்பதுதான் இதில் கவனிக்கத்தகுந்த செய்தி.

என்னதான் இளம் கதாநாயகிகள் கோடம்பாக்கத்தைச் சுற்றி சுற்றி வந்தாலும் நயன்தாரா, த்ரிஷா, ஹன்ஷிகாவைத் தாண்டி யாரும் ஒளிர முடியவில்லை. நயன்தாராவோ எத்தனை கிழவியாக மாறினாலும் அவருக்குத்தான் சந்தனக் காப்பு என்று அடம் பிடிக்கிறார்கள் இயக்குநர்கள். தமிழ், தெலுங்கு இரண்டிலும் சொல்லி சொல்லி அடிக்கும் நயன்தாரா ரஜினி, சிரஞ்சீவி என்று தாத்தா நடிகர்களோடு ஜோடி சேரும் அதேநேரம் இளம் நடிகர்களோடும் ராவுடி செய்கிறார். தற்போது ஆர்யாவுடன் மீண்டும் ஜோடி சேர்ந்துவிட்டார் நயன். இயக்குநர் விஜய் ஆர்யா கூட்டணியில் உருவான மதராசப்பட்டணம் ஏற்கனவே ஹிட் அடித்தது. இந்தக் கூட்டணி மீண்டும் இணைகிறது. இந்தப் படம் மதராசப்பட்டணம் இரண்டாம் பாகமா என்பதை இன்னும் விஜய் உறுதி செய்யவில்லை. ஆனால் இந்த ஆண்டு இறுதியில் படத்தை தொடங்க இருக்கிறாராம் விஜய்


கமல்ஹாசனின் இன்னொரு பாதி கௌதமி என்றால் கௌதமியின் உலகம் அவரது செல்ல மகள் சுப்பு லட்சுமிதான். ஒரு கட்டம் வரை மகளை கண்ணில்சூட காட்டிபாத கௌதமி, இப்போது வெளி நிகழ்ச்சிகளுக்கு அடிக்கடி அழைத்து வருகிறார். அவங்கவங்க சொந்த உலகத்தின் கதவை அடைக்க யாருக்கும் உரிமை இல்லை. வெளி உலகத்தில் அவங்களை சுதந்திரமா பறக்க விடும்போதுதான் அறிவும் விசாலப்படும் பக்குவமும் ஆழமாகும்" என கௌதமிக்கு கமல் கொடுத்த ஆலோசனையே தான் போகும் இடங்களுக்கு எல்லாம் மகளையும் அழைத்துச்செல்லக் காரணமாம். தனது குடும்பத்தின் அங்கமாக கௌதமி வந்துசேர்ந்த பிறகு சுப்புலட்சுமிக்கு கமல் நிறைய படிக்கச்சொல்லி கற்றுக்கொடுத்திருக்கிறார். அதன் பயனாக கதை எழுதும் அளவுக்கு தேறிவிட்டாராம் லட்சுமி. தான் எழுதும் கதைகளை தந்தை ஸ்தானத்தில் இருக்கும் கமலிடம் அவ்வப்போது காட்டி அவரது விமர்சனங்களை கேட்டு சரி செய்து கொள்கிறாராம். சொல்ல முடியாது, கூடிய விரைவில் சுப்புலட்சுமி கதையில் கமலேசூட நடக்கலாம்.




சிம்புவின் 'வாலு' படம் எத்தனையோ தடைகளைத் தாண்டி மறுபடியும் தடையையே சந்தித்திருக்கிறது. இந்தமுறையும் படம் வெளியாகாமல் போனதற்கு ஃபைனான்சியர்கள்தான் காரணம் என்றசொல்லப்படுகிறது. ஆனால் இதற்கு நடிகர் தனுஷும் ஒரு காரணமாக இருப்பாரோ என திரையுலகம் சந்தேகக் கண் கொண்டுதான் பார்க்கிறது. அதை இன்னும் உறுதி படுத்துவது போல, சமீபகாலமாக ட்விட்டரில் விளையாடிக் கொண்டிருக்கிறார்கள் சிம்புவும் தனுஷும். தனது ட்விட்டர் பக்கத்தில் 'சிம்புவிடம் போனில் பேசினேன். அவர் ஒரு நல்ல ஆத்மா, எல்லா பிரச்சனைகளையும் பாஸிட்டிவாக எடுத்துக் கொள்கிறார்.

எல்லாம் நன்மையாக அமைய வாழ்த்துகள், கடவுளின் ஆசீர்வாதங்கள்' என்று எழுதப் போக, 'மனித குல மாணிக்கமேஞ் நல்லவர்களின் நாயகனேஞ்' என்றெல்லாம் தனுஷை போற்றி புகழ்கிறது அவரது ரசிகர்கள் கூட்டம்.

அதற்கு நன்றி சொன்ன சிம்பு அத்தோடு விட்டிருந்தால் சந்தேகமே வந்திருக்காது. அதற்குப் பிறகும் அவர் சில வரிகள் எழுதியிருக்கிறார். அது இதுதான் "என்ன வேண்டுமானாலும் நான் சொல்லி அது சரியாகவே, அல்லது தவறாகவே எடுத்துக் கொள்ளப்படலாம். ஆனால் ஒன்றை மட்டும் சொல்லிகொள்ள விரும்புகிறேன். நான் மன்னித்துவிட்டேன். ஆனால் மறக்க மாட்டேன். கடவுள் ஆசீர்வாதம்" என்று எழுதியிருக்கிறார். 'மன்னித்துவிட்டேன், மறக்க மாட்டேன்' என்று கூறியிருக்கிறாரேஞ் அது யாரை? தனுஷ் குறிப்பிட்ட அதே 'கடவுள் ஆசீர்வாதம்' என்ற வார்த்தையோடு இவரும் தனது ட்விட்டை முடித்திருப்பதுதான் ஏராளமான சந்தேகங்களை கிளப்பிவிடுகிறது. ஆமாஞ் இவங்க ரெண்டு பேரும் நல்லவங்களா? கேட்டவங்களா?



சக ஹீரோக்கள் படமோ, சக இயக்குனர்கள் படமோ ரிலீஸ் ஆகும்போது சம்பந்தப்பட்டவர்களை காட்டிலும் அவருக்கு போட்டியாக களத்தில் இருப்பவர்களே அதிக எதிர்பார்ப்போடு நகம் கடித்து காத்துக்கொண்டிருப்பார்கள். படம் தேறாது என்ற கமெண்ட் காதில் விழுந்தால் போதும். சிவகாசிக்கு போனை போட்டு பாட்டாசுக்கு ஆர்பர் கொடுப்பார்கள். அப்படிப்பட்ட சூழ்நிலையில் அடுத்தவர்களை பாராட்டுவதில் இயக்குனர் ஷங்கரின் மனசு அவரது படங்களைப் போலவே பிரமாண்டம். பிரமாண்ட படங்கள் எடுப்பதில் பெயர் பெற்ற ஷங்கர் 'பாகுபலியை பார்த்துவிட்டு இந்திய சினிமாவே பெருமைகொள்ளும் படம் என்று இயக்குனர் ராஜமௌலிக்கு மனப்பூர்வமான பாராட்டை தெரிவித்திருக்கிறார். பதிலுக்கு ராஜமௌலியும். 'உங்களது வாழ்த்து சாதாரணமானது அல்ல. இது எங்கள் டீமுக்கு கிடைத்த மிகப்பெரிய பாராட்டு சான்றிதழ்' என நன்றி தெரிவித்து ரெகிழ்ந்திருக்கிறார்.



நீர்நீர் டக்கீஸ்



முன்றாவது படத்தையும் ஹிட் ஆக்கிவிடலாம் என்று எதிர்பார்த்த இயக்குநர் சரவணன், 'வலியவன்' படத்தின் படுதோல்வியில் இருந்து மீண்டு வருவதற்குள் போதும்போதும் என்று ஆகிவிட்டது. இதனால் கன்னடப் பட உலகில் சரணடைந்திருக்கிறார். அங்கே தற்போது குப்பர் ஸ்பாராக இருப்பவர் ராஜ்குமாரின் மகன் புனித் ராஜ்குமார். இவருக்கு தெலுங்கு, தமிழ் ரீமேக்குகளில் நடத்து தனது நட்சத்திர அந்தஸ்தை தக்க வைத்துக் கொள்வதுதான் பிடிக்கிறது. சமீபத்தில் மகேஷ் பாபுவின் 'தூக்குடு'படத்தை கன்னடத்தில் ரீமேக் செய்து வேறு எந்தப் படத்தின் போட்டியிலும் இல்லாமல் 30 கோடி வசூல் அள்ளிவிட்டார். தற்போது இவரை வைத்து 'இவன் வேற மாதிரி' படத்தைக் கன்னடத்தில் மறுஆக்கம் செய்து வருகிறார் சரவணன். இந்தப் படத்தின் கன்னட ரீமேக் உரிமையை படம் வெளியான 15 நாட்களில் வாங்கிவிட்டாராம் புனித். ஆனால் படத்தை இயக்க சரவணன் வந்தால் மட்டுமே அதை நான் தயாரிப்பேன் என்று காத்திருந்தாராம். தற்போது வலியவன் நோஞ்சான் ஆன கவலையில் இருந்தவருக்கு கைகொடுத்திருக்கிறார் புனித் ராஜ்குமார். இந்தப் படத்தை இயக்க சரவணனுக்குச் சம்பளம் 2.5 கோடி.




சிங்கம் இல்லாத ஐபிஎல்

கனவான் விளையாட்டான சூதாட்டத்தில் புகுந்துள்ள ஆட்ட நிர்ணயசதி, ஊழல் என்பனவற்றை தடுக்க முடியாத நிலை உருவாகி உள்ளது. கொன்சி குரெஞ்ஜே, அசாருதின் காலத்தில் வெளிச்சத்துக்கு வந்த இவை இன்று நவீன தொழில்நுட்ப வசதிகளை தமக்கு சாதகமாக பயன்படுத்துகின்றன. ஐஎல்லில் அவ்வப்போது தலை காட்டிவந்த முறைகேடு நிதிமன்றத்தில் நிரூபிக்கப்பட்டதால் சென்னை சுப்பர் கிங்ஸ் ராஜஸ்தான் ரோயல்ஸ் ஆகிய அணிகள் விளையாடுவதற்கு இரண்டு வருட தடை விதிக்கப்பட்டுள்ளது.

சென்னை சுப்பர் கிங்ஸ் உரிமையாளர் களில் ஒருவரான மெய்யப்பன், ராஜஸ்தான் ரோயல்ஸ் அணியின் தலைமை நிர்வாகி ராஜ்குந் ஆகிய இருவர் மீதும் சுமத்தப்பட்ட குற்றச்சாட்டுகள் நிரூபணமானதால் சென்னை ராஜஸ்தான் ஆகிய அணிகளுக்கு இரண்டு வருட தடை விதிக்கப்பட்டது.

சென்னை அணிக்கு இந்தியா முழுவதும் ரசிகர்கள் உள்ளனர். இந்தியாவில் மட்டுமல்லாது உலகம் முழுவதும் சென்னை ரசிகர்களே அதிகம். சென்னை விளையாடும் போட்டியைக்காணவரும் ரசிகர்களினால் மைதானம் நிரம்பிவிடும். சூதாட்டமும்



உச்சக்கட்டத்தை அடைந்துவிடும்.

அணித்தலைவர் மாறாத ஒரே அணி சென்னைதான். டோனியின் தலைமையும் வீரர்களின் ஒற்றுமையும் சென்னையை

அதிக இறுதிப்போட்டிகளில் விளையாட வகை செய்தது. டோனி, ரெய்னா, ஜடேஜா, அஸ்வின், பிராவோ என அணியின் நிரந்தர வீரர்களாக இ சென்னை பலமாக

இருந்தது. பயிற்சியாளரின் பங்கும் வெற்றிக்கு உறுதுணை புரிந்தது.

சென்னைக்கு தடை விதிக்கப்பட்டதால் ரசிகர்கள் அதிர்ச்சியடைந்துள்ளனர். அணிக் குதான் நிதிமன்றம் தடைவிதித்ததே தவிர வீரர் களுக்கு தடை விதிக்கப்படவில்லை. ஆகையி னால் வீரர்கள் வேறு அணியில் விளையாட தடை இல்லை. சென்னை வீரர்கள் வேறு அணி யில் விளையாடுவதை சென்னை ரசிகர்கள் விரும்பமாட்டார்கள். அபிஎஸ் என்பது வருமானம் கிழிக்கும் விளையாட்டு இரண்டு வருடங்களுக்கு விளையாடாமல் இருக்க வீரர்கள் விரும்புவார்களா என்பது சந்தேகமே.

ரசிகர்களின் விருப்பமும் வீரர்களின் விருப்பமும் ஒன்றல்ல. இரண்டும் இரு வேறு திசைகளில் செல்வன. ராஜஸ்தானுக்கு விதிக்கப்பட்ட தடை பற்றி அதன் ரசிகர்கள் அதிகம் அலட்டிக்கொள்ளவில்லை. சென்னை ரசிகர்கள் சமூக வலைத்தளங் களில் தமது ஆதங்கங்களை கொட்டித்தீர்த்து விட்டனர். சென்னை இல்லாத ஐபிஎல்லை எப்படிப்பார்ப்பது என ஆதங்கப்படுகின்ற னர். சென்னையின் நட்சத்திர வீரர்களை அதிகவிலை கொடுத்து வாங்கமற்றைய அணி உரிமையாளர்கள் தயாராக உள்ளனர்.

- ரவிவர்மா

நிகழ்வுகள்



நூல் வெளியீடு

கரவெட்டி பிரதேச செயலக கலாசாரப் பேரவை 17.07.2015 வெள்ளி முற்பகல் "வழக்குச் சொல்லகராதி" நூல் வெளியீட்டையும் ஆடிப்பிறப்புக் கொண்டாட்டத்தையும் பிரதேச செயலக மாநாட்டு மண்டபத்தில் நிகழ்த்தியது. பிரதேச செயலர் ச. சிவசிரி தலைமையில் இடம்பெற்ற மேற்படி நிகழ்வில் அ. சிவஞானசீலன் எழுதிய "வழக்குச் சொல்லகராதி" என்ற நூல் வெளியிடப்பட்டது. நூல் தொடர்பான உரையை பேராசிரியர் அ. சண்முகதாஸ் நிகழ்த்தினார். நூலின் முதற்பிரதியை புளியங்குளம் ஆரம்பப்பாடசாலை ஆசிரியர் திரு செ. லக்ஷ்மிகாந்தன் பிரதேச செயலரிடம் இருந்து பெற்றுக்கொண்டார். சிறப்புப் பிரதியை எழுத்தாளர் குப்பிழான் ஐ. சண்முகன் பெற்றுக்கொண்டார்.

தமிழ்ப்பண்பாட்டில் ஆடிப்பிறப்பு" என்னும் பொருள்பற்றி கலாநிதி மனோன்மணி சண்முகதாஸ் உரை நிகழ்த்தினார். நவாபியூர் சோமசுந்தரப்புவரின் "ஆடிப்பிறப்புக்கு நாளை விடுதலை.." என்ற பாடல் இறுவெட்டு வெளியீடும் இடம்பெற்றது. இறுவெட்டின் முதற்பிரதியை கலாநிதி மனோன்மணி சண்முகதாஸ் பிரதேச செயலரிடம் இருந்து பெற்றுக்கொண்டார். அற்புதனின் இசையில் திருமதி ஜெயபாரதி கௌசிகன் மேற்படி பாடலை பாடியுள்ளார்.



விளையாட்டு விழா

2015ம் ஆண்டிற்கான முசலி பிரதேச செயலக விளையாட்டு விழா அண்மையில் நடைபெற்றது. முசலி பிரதேச செயலக பிரிவிற்கு உட்பட்ட விளையாட்டு கழகங்களைச் சேர்ந்தவர்கள் இதில் பங்கு பெற்றனர். முசலி பிரதேச செயலாளர் கேதில்வரன் தலமையில் குறித்த விளையாட்டு நிகழ்வுகள் முசலி தேசிய பாடசாலையின் விளையாட்டு மைதானத்தில் இடம்பெற்றன. விளையாட்டு நிகழ்வுகளில் பங்குபற்றி வெற்றியீட்டிய வீரர், வீராங்கணைகளுக்கும், கழகங்களிற்கும் பரிசில்களும் கேடையங்களும் வழங்கப்பட்டன.

கழிவு சேகரிப்புத் தொட்டிகள் வழங்கல்!

கழிவுகளை வகைப்படுத்தும் கழிவு சேகரிப்புத் தொட்டிகள் மன்னாரில் வழங்கப்பட்டிருக்கின்றன. மத்திய சுற்றாடல் அதிகார சபையின் மன்னார் மாவட்ட அலுவலகத்தினால் மேற்படி தொட்டிகள் வழங்கப்படுகின்றன. மக்களின் அன்றாட பழக்கத்தில் உள்ள பொது இடங்கள், வணக்கஸ்தலங்கள், போன்றவற்றின் சுற்றுச்சூழலை சுத்தமாக பேணுவதை இழக்காகக் கொண்டு இவை வழங்கப்படுகின்றன.

மன்னாரில் உள்ள வணக்கஸ்தலங்களின் பாவனைக்கு என முதற்கட்டமாக இத்தொட்டிகள் வழங்கப்பட்டிருக்கின்றன.



நாடாளுமன்றத் தேர்தல் 2015

தமிழ்த் தேசியக் கூட்டமைப்பு

தன்னம்பிக்கை
தன்னிறைவு
தன்னாட்சி


எமது எதிர்காலம்
எமது கையில்...



ம.ஆ.கமந்திரன்

(முன்னாள் நாடாளுமன்ற உறுப்பினர், சிரேஸ்ட் சட்டத்தரணி)

இலங்கை தமிழரசு கட்சி



வெற்றிக்காக உழைக்க வேண்டும்: சம்பந்தன்

தமிழ் மக்கள் அனைவரும் ஒன்றிணைந்து தமிழ்த் தேசியக் கூட்டமைப்பின் வெற்றிக்காக உழைக்க வேண்டும். அப்போதுதான் ஆட்சியை தீர்மானிக்கும் சக்தியாக நாம் மாறமுடியும் எனத் தெரிவித்த தமிழ்த் தேசியக் கூட்டமைப்பின் தலைவர் இரா.சம்பந்தன் இந்த தேர்தலில் இரண்டு பிரதான கட்சிகளும் சரிசமமான பிரதிநிதிகளைப் பெறும் வாய்ப்பு அதிகம் இருக்கிறது.

அவ்வாறு ஏற்பட்டால் நாம் பாராளுமன்றத்தில் ஆட்சியைத் தீர்மானிக்கும் சக்தியாக மாறுவோம் என்றும் கூறினார்.

திருகோணமலையில் நடைபெற்ற விசேட கூட்டமொன்றில் கலந்துகொண்டு உரையாற்றும் போதே அவர் மேற்கண்டவாறு கூறினார்.

ராஜபக்ச வாரிசுக்கும் வேட்புமனு நிராகரிப்பு

ஊவா மாகாணத்தின் முன்னாள் முதலமைச்சர் சசிந்திர ராஜபக்சவுக்கு, எதிர்வருமூலக் மாதம் நடைபெறவுள்ள நாடாளுமன்றத் தேர்தலில் போட்டியிட ஐக்கிய மக்கள் சுதந்திர முன்னணி வாய்ப்பளிக்க மறுத்துள்ளது.

ஜூலை 1ஆம் நாள் நடந்த மகிந்த ஆதரவுக் கூட்டத்தில் கலந்து கொண்டிருந்த ஊவா மாகாண முன்னாள் முதலமைச்சர் சசிந்திர ராஜபக்ச, தாம் வரும் நாடாளுமன்றத் தேர்தலில் மொராராகல் மாவட்டத்தில் போட்டியிடவுள்ளதாக அறிவித்திருந்தார். இம்முறை மொனாராகல் மாவட்டத்தில் ஐக்கிய மக்கள் சுதந்திர முன்னணியால் சமர்ப்பிக்கப்பட்ட வேட்புமனுவில் அவரது பெயர் இடம்பெற்றிருக்கவில்லை.

அதேவேளை, அவரது தந்தை சமல் ராஜபக்ச அம்பாந்தோட்டை மாவட்ட முதன்மை வேட்பாளராக ஐக்கிய மக்கள் சுதந்திர முன்னணியால் நிறுத்தப்பட்டுள்ளார்.

அம்பாந்தோட்டை மாவட்டத்தில் ராஜபக்ச குடும்பத்தைச் சேர்ந்த சமல் ராஜபக்ச, நாமல் ராஜபக்ச, நிருபமா ராஜபக்ச ஆகிய மூவரும் போட்டியிடுகின்றனர் என்பது குறிப்பிடத்தக்கது.

9 ஆண்டுகளுக்குப் பிறகு

சொந்த மண்ணுக்குத் திரும்பிய சம்பூர் மக்கள்

ஒன்பது ஆண்டு காலத்திற்கு பின்னர் சம்பூர் மக்கள் தமது சொந்த மண்ணுக்கு திரும்பியுள்ளனர். மூதூர் பிரதேச செயலாளர் பிரிவினா கட்டைபறிச்சான், மணல் சேனை, கிளிவெட்டி, பட்டித்திடல் ஆகிய இடைத்தங்கல் முகாம்களில் தங்கியிருந்த சம்பூர் மக்கள் அனைவரும் தமது சொந்த ஊரான சம்பூருக்கு சென்றனர்.

மீண்டும் தமது சொந்த ஊரில் காலடி பதித்தவர்கள் ஆனந்த கண்ணீர் மல்கினார். இம்மக்கள் சம்பூர் பிரதேசத்திற்கு திரும்பிய சற்று நேரத்தில் அவ்விடத்திற்கு விரைந்த பொலிஸார் அவர்களை அவ்விடத்திலிருந்து அகன்று செல்லுமாறு பணித்தனர். அதன் போது நீதிமன்றத்தின் அறிவிப்பை பொது மக்கள் தரப்பினர் சுட்டிக்காட்டிய போதும் தமக்கு உத்தியோக பூர்வமாக எவ்விதமான அறிவிப்பும் கிடைக்கவில்லை. அதன் பின்னரே உங்களை இங்கு பிரவேசிப்பதற்கு அனுமதியளிக்க முடியும் என பொலிஸார் குறிப்பிட்டனர்.

இருந்தபோதும் பத்திரிகை செய்தியை பொலிஸாருக்கு காண்பித்த பொதுமக்கள் வாக்கு வாதத்தில் ஈடுபட்டனர். சிறிது நேர வாக்குவாதத்தின் பின்னர் திருமலை மாவட்ட அரசாங்க அதிபரை தொடர்பு கொண்ட பொலிஸார் இவ்விடத்தை தெரிவித்தபோது நீதிமன்ற அறிவிப்பை அவர் சுட்டிக்காட்டியதோடு பொது மக்கள் தரப்பில் எந்தவிதமான தவறுகளுமில்லை எனவும் கூறப்பட்டது. அதனைத் தொடர்ந்து பொலிஸார் அவ்விடத்தை விட்டு அகன்று சென்றுள்ளனர்.

மீண்டும் தமது சொந்தக் காணிகளுக்கு திரும்பியமை தொடர்பாக கிளிவெட்டி இடைத்தங்கல் முகாமின் தலைவர் சோமசுந்தரம் சண்முகநாதன் தெரிவிக்கையில், "நாம் அனைவரும் ஒன்றுபட்டு மீண்டும் எமது சொந்த மண்ணுக்குத் திரும்பினோம். அதன்போது பொலிஸார் எமக்கு இடையூறு அளித்தனர். எமது பக்கமுள்ள நியாயங்களையும் நீதிமன்றத்தின் அறிவிப்பைக் கொண்ட பத்திரிகை செய்தியையும் அவர்களிடத்தில் காட்டினோம். அவர்கள் அதனை ஏற்க மறுத்ததுடன் எம்மை அகன்று செல்லுமாறு கூறினர். இதனால் அவர்களுக்கும் எங்களுக்கும்மிடையில் சிறுவாக்குவாதம் ஏற்பட்டது.



அதன் பின்னர் தமிழ்த் தேசியக் கூட்டமைப்பின் தலைவர் இரா.சம்பந்தனிடம் நாம் தொலைபேசியூடாக தொடர்பு கொண்டு நிலைமையை கூறியபோது பொலிஸாரிடம் தொலைபேசியை கையளக்குமாறு கோரினார். இருந்த போதும் இங்கு வருகை தந்திருந்த பொலிஸார் அவருடன் உரையாட மறுத்துவிட்டனர்.

இந்நிலையில் அரசாங்க அதிபரை தொடர்பு கொண்ட பொலிஸார் நாம் சட்டவிரோதமாக வந்திருப்பதாக குறிப்பிட்டனர். அதன்போது அரசாங்க அதிபர் அனைத்து விடயங்களையும் எடுத்துக் கூறினார். அதன்பின்னர் பொலிஸார் இவ்விடத்திலிருந்து விலகிச் சென்றனர். அதனைத் தொடர்ந்து கட்டாந்தரைகனாக மாற்றப்பட்டுள்ள எங்களுடைய பூமியில் எமது காணிகளின் அடையாளங்களையும் எல்லைகளையும் கண்டறியும் செயற்பாடுகளை மேற்கொண்டோம். அத்துடன் இங்கு சிறிதாகவுள்ள பற்றைகளை வெட்டி அகற்றி துப்புரவு செய்யும் பணிகளை ஆரம்பித்துள்ளோம்.

எமது காணிகள் அடுத்தவாரமளவில் உத்தியோகபூர்வமாக கையளிக்கப்படும் என உறுதிமொழிகள் வழங்கப்பட்டிருக்கின்ற நிலையில் தற்போதைக்கு நாம் அனைத்தையும் துப்புரவு செய்யும் எல்லைகளை அமைக்கும் பணிகளையே மேற்கொள்வதற்காக மேற்கொள்ள வேண்டிய யோசனை அளித்த பின்னர் மீண்டும் எமது குடிசைகளை அமைக்கும் பணிகளை மேற்கொள்வோம் என்றார்.

முன்னதாக 2006ஆம் ஆண்டு ஏற்பட்ட அசாதாரணமான சூழ்நிலைமைகளால் சம்பூர் பிரதேசத்திலிருந்து வெளியேறிய மக்களில் 1345 குடும்பங்கள் மூதூர் பிரதேசத்திலுள்ள கட்டைபறிச்சான் (368 குடும்பங்கள்) மணல் சேனை (80 குடும்பங்கள்) கிளிவெட்டி (157 குடும்பங்கள்) பட்டித்திடல் (108 குடும்பங்கள்) என நான்கு இடைத்தங்கல் முகாம்களில் தங்கவைக்கப்பட்டனர். சுமார் ஒன்பது வருடங்களாக அடிப்படைவசதிகளற்ற நிலையில் சிறிய ஓலைக்குடிசைகளிலும், தகரக்கொட்டில்களிலும் சொல்லெண்ணாத்துயரத்தை அனுபவித்து வந்தனர்.

ஆட்சி மாற்றம் ஏற்பட்டதைத் தொடர்ந்து இம்மக்களிடமிருந்து சுவீகரிக்கப்பட்டு முதலீட்டு ஊக்கு விப்பு சபைக்கு வழங்கப்பட்டிருந்த காணிகளை மீண்டும் மக்களிடத்தில் கையளிப்பதை அடிப்படையாகக் கொண்டு முதற்கட்டமாக 818 ஏக்கர் காணிகளை விடுவிப்பதற்கான வர்த்தமானி அறிவித்தலை ஜனாதிபதி மைத்திரிபால சிறிசேன கடந்த 7ஆம் திகதி விடுத்திருந்தார்.

எனினும் உச்ச நீதிமன்றத்தில் தனியார் நிறுவனமொன்று மீள் குடியேற்றத்தை தடைசெய்ய வேண்டும் என வழக்கு தாக்கல் செய்தமையால் கடந்த வியாழக் கிழமை வரையில் இடைக்கால தடையுத்தரவு பிறப்பிக்கப்பட்டிருந்தது.

இதனால் இடைத்தங்கல் முகாம்களில் தங்க வைக்கப்பட்டிருந்த சம்பூர் பிரதேச வாசியான தேவராஜா பிரேம்குமார் சாகும்வரையிலான உண்ணாவிரதப் போராட்டத்தை கடந்த 18ஆம் திகதி முதல் ஆரம்பித்திருந்ததுடன் அவருக்கு ஆதரவாக இடைத்தங்கல் முகாம்களும் உண்ணாவிரத போராட்டங்களை முன்னெடுத்தனர். இந்நிலையில் குறித்த வழக்கு விசாரணைக்கு எடுத்துக் கொள்ளப்பட்டபோது மக்கள் மீள்குடியேறுவதற்கான இடைக்கால தடையுத்தரவை நீக்குவதாக உயர் நீதிமன்ற பிரம் நீதியரசர் ஸ்ரீபவன் தலைமையிலான மூவரடங்கிய நீதியரசர் குழாம் அறிவித்தது.

மஹிந்தவுக்கு இம்முறை யுத்தத்தை விற்பனை செய்வது இலகுவல்ல!

முன்னாள் ஜனாதிபதி மஹிந்த ராஜபக்சவுக்கு யுத்த வெற்றி மற்றும் தேசிய பாதுகாப்பை மீண்டும் தேர்தலுக்கு தலைப்பாக்கிக் கொள்வதற்கு இம்முறை பொது தேர்தலின் போது இலகுவான காரியம் அல்ல என சிங்கள ஊடகங்கள் சுட்டிக்காட்டியுள்ளது.

எனினும் தேசிய பாதுகாப்பிற்கு முன் நின்று செயற்படுவதாக மக்கள் முன் தான் வாக்குறுதியளிப்பதாக முன்னாள் ஜனாதிபதி மஹிந்த ராஜபக்ச நேற்று குறிப்பிட்டிருந்தார்.

பொதுத்தேர்தலுக்காக ஐக்கிய மக்கள் சுதந்திர கூட்டணியின் கீழ் போட்டியிடுவதற்கு நேற்று குருணாகல் மாவட்ட செயலகத்தில் வேட்பு மனு ஒப்படைத்த பின்னர், குருணாகல் விகாரையில் இடம்பெற்ற மத வழிப்பாடுகளில் கலந்துகொண்டதனை தொடர்ந்து மக்களை சந்தித்து அவர் இவ்வாறு கருத்து வெளியிட்டுள்ளார்.

எப்படியிருப்பினும் ஐக்கிய தேசிய கட்சி அரசாங்கத்தின் கீழ் காணப்படுகின்ற நிலைமைக்கு ஆபத்து ஏற்படுத்தும் வகையில் தேர்தலின் போது கூட்டணியினால் மேற்கொள்ளப்படுகின்ற பாரம்பரிய கருத்து தவறாகுவதற்கு

அதிகமான வாய்ப்புகள் காணப்படுவதாக பி.பி.சி செய்தி சேவை சுட்டிக்காட்டியுள்ளது.

அதற்கு காரணமாக இருப்பது நிறைவேற்று அதிகாரம் கொண்ட நாட்டின் பாதுகாப்பு அமைச்சராக செயற்படுவது ஸ்ரீலங்கா சுதந்திர கட்சியின் தலைவர் ஜனாதிபதி மைத்திரிபால சிறிசேனவாகும்.

தற்போதைய அரசாங்கத்தின் கீழ் வடக்கு மற்றும் கிழக்கு பிரதேசங்களில் எவ்வித இராணுவ முகாம்களும் நீக்கப்படவில்லை என பாதுகாப்பு இராஜாங்க அமைச்சர் ருவண் விஜேவர்தன பல

சந்தர்ப்பங்களில் குறிப்பிட்டிருந்த நிலையில், கடந்த காலங்களில் முன்னாள் ஜனாதிபதி மஹிந்த ராஜபக்ச போதி பூஜைகளை பயன்படுத்தி கொண்டு அதற்கு பதில் கருத்து வெளியிட்டு வந்தார். 2009 ஆண்டு முதல் 2014ஆம் ஆண்டு 59 முகாமைகளை நீக்கியது மஹிந்த ராஜபக்ச ஆட்சியில் என அவர் சுட்டிக்காட்டியுள்ளார்.

எனவே இம்முறை தேசிய பாதுகாப்பிற்கு அச்சுறுத்தல் என குறிப்பிடுவது மஹிந்த ராஜபக்சவுக்கு இலகுவான காரியம் அல்ல என கூறப்படுகின்றது.

சந்தர்ப்பங்களில் குறிப்பிட்டிருந்த நிலையில், கடந்த காலங்களில் முன்னாள் ஜனாதிபதி மஹிந்த ராஜபக்ச போதி பூஜைகளை பயன்படுத்தி கொண்டு அதற்கு பதில் கருத்து வெளியிட்டு வந்தார். 2009 ஆண்டு முதல் 2014ஆம் ஆண்டு 59 முகாமைகளை நீக்கியது மஹிந்த ராஜபக்ச ஆட்சியில் என அவர் சுட்டிக்காட்டியுள்ளார்.

யாழ்ப்பாணத்தில் இருந்து லண்டனுக்கு காரில் போவது எப்படி?


யாழ்ப்பாணத்தில் இருந்து லண்டனுக்கு காரில் போவது எப்படி என டக்கென்று சொல்லுங்கள் என்று உங்கள் மனம் கேட்கக்கூடும். ஆனால் நாங்கள் கஸ்ரப்பட்டு கண்டுபிடித்த ஒரு ரகசியத்தை பொசுகென்று போட்டுடைக்க முடியுமா என்ன? அதனால் நீங்கள் முதலில் எங்கள் ஆலாபணையை வாசிக்க வேண்டும். ஆனால் இது கொஞ்சம் சுகமான ஆலாபணை.

மோட்டார் சைக்கிளில் உலகை சுற்றுவது, விமானத்தில் உலகை சுற்றுவது போன்றவை எல்லாம் சாதனையாக செய்யப்பட்டது ஒரு காலம். ஆனால் சாதாரணரும் உலகை தரை வழியாக சுற்றும் காலம் ஏறத்தாழ பிறந்தேவிட்டது. உலகின் ஏழு கண்டுகளில் ஆசியா, ஐரோப்பா மற்றும் ஆபிரிக்கா ஏற்கெனவே தரைவழியாக தொடர்புபட்டதுதான், ஆனால் ஒரு முனையில் இருந்து மறுமுனை வரைக்கும் சிக்கல் இல்லாமல் போக சௌகரியமான தரைவழிபாதைகள் இருந்தது இல்லை. அதேபோல வட அமெரிக்கா கண்டமும் தென் அமெரிக்காவும் ஏற்கெனவே தரைவழியாக தொடர்புபட்டவை.

உலக மயமாக்கல் அதிகரித்த பின்னர், பயணிகள் மற்றும் சரக்கு போக்குவரத்துக்கு கடல்வழி, வான் வழி தவிர்ந்த தரைவழி பயணப் பாதையையும் அமைக்கும் திட்டத்தை உலகப்பெரிய பொருளாதார வல்லமையை கொண்ட நாடுகள் செய்து வருகின்றன. உலகப் பொருட்கள் உற்பத்தியில் தற்போது முன்னணியில் இருக்கும் சீனாவிற்குதான் இந்த பிரச்சனை. அவர்கள் தங்கள் உற்பத்தியை விரைவாக ஐரோப்பிய சந்தைக்கு அனுப்ப வேண்டும். ஏற்கெனவே உள்ள இந்து மகா சமுத்திரம் வழியான கடல் வழி பாதையின் பயணம் பல மாதங்களை எடுக்கிறது, வான் வழிப் பயணம் செலவு மிகுந்தது, பெருமளவு சரக்குகளை கையாள முடியாதது, ஐரோப்பாவில் விமானங்களால் ஏற்படும் மாசு பற்றிய கட்டுப்பாடுகள் என பல பிரச்சனைகள்.

இந்த பிரச்சனைகளால் தலையை பிய்த்துக்கொண்ட சீனா, ஐரோப்பாவிற்கு சரக்கை அனுப்ப கொஞ்சம் திகிலான ஒரு முடிவை எடுத்தது. அதுதான் சீனாவில் இருந்து அந்தாட்டிக் கடல்வழி பாதையை பாவிப்பது. அந்தாட்டிக் கடல்வழி பாதை மிகவும் ஆபத்து நிறைந்தது. எப்போதும் உறை பனியினால் அல்லது மிதக்கும் பனிமலைகள் கொண்ட அந்த கடல்வழி பாதையில் கப்பல்கள் மோதுண்டு ஒரு டைட்டானிக் கப்பல் போல முழுகிவிடும் அபாயம் இருக்கிறது, ஆனால் போனால் போகின்றது என்று கோடை காலத்தில், பனிகள் சற்று இளகி இருக்கும் நேரத்தில் ஐஸ் பிரேக்கர் எனப்படும் பனியை உடைத்து பயணிக்கும் சரக்கு கப்பல்களில் சரக்கை அனுப்பும் பரீட்சார்த்த முயற்சியும் ஆரம்பிக்கப்பட்டு விட்டது.

இதன்மூலம் பட்டுப்பாதை எனப்படும் வரலாற்று புகழ்பெற்ற பழமையான வழியை அடிப்படையாக வைத்து ஐரோப்பாவிற்கு பாதை அமைக்கும் சீனாவின்



திட்டம் வெற்றி பெற்றுவிட்டது என்றே சொல்ல வேண்டும். கடந்த மாதம் 14ம் திகதி சீனாவில் இருந்து புறப்பட்ட சரக்கு தொடருந்து 15 நாட்களில் 10,214 கிலோ மீற்றர்களை கடந்து ஜெர்மனியின் கம்பேர்க் என்னும் நகரத்தை வந்தடைந்து விட்டது, இந்த கம்பேர் நகரத்தில் தான் நம்மவர் லட்சக் கணக்கில் திரளும் அம்மன் கோயிலும் இருக்கிறது, இந்த பயணம் கஜகஸ்தான், ரஸ்யா, பெலருஸ் (மகிந்த ராஜபக்ச 2013ல் விஜயம் செய்து இலங்கைக்கும் பெலருக்கும் நேரடி விமானம் விட வேண்டும் என்றாரே... அந்த நாடுதான்) போலந்து ஆகிய நாடுகளின் வழி நடந்து இருக்கிறது.

தவிர, வட அமெரிக்கா கண்டத்தையும் ஆசியா கண்டத்தையும் தரைவழி இணைக்கும் திட்டமும் விரைவில் நிறைவேற போகின்றது. உலக வரைபடத்தை பார்த்தால் ரஸ்யாவின் ஒரு முனை அமெரிக்க மாகாணமான அலெஸ்காவிற்கு கிட்டே இருக்கிறது. சரியாக சொன்னால் 80 கிலோ மீற்றர் தூரம்தான். இடையில் இருக்கும் ஒரு தீவை அடிப்படையாக வைத்து ஒவ்வொன்றும் 40 கிலோ மீற்றர்கள் படி இரண்டு பாலமோ அல்லது சரங்கமோ போட்டால் ஆசியாவும் அமெரிக்காவும் இணைத்தாகிவிட்டது, சுருக்கமாக சொன்னால் உலகின் ஐந்து கண்டங்களும் தரைவழியாக இணைந்துவிடும்.

சீனாவின் இந்த அசுரத்தமான முயற்சி, அதன் பொருளாதார மற்றும் அரசியல் போட்டியாளரான இந்தியாவிற்கு ஒரு கௌரவ பிரச்சனை. இதனால் ஏற்கெனவே பல ஆண்டுகளுக்கு பேசப்பட்டு கிடப்பில் போடப்பட்டு இருக்கும் திட்டத்தை துசு தட்டி, தென் ஆசியா நாடுகளான இலங்கை, பங்களாதேஷ், நேபாளம், பூட்டான், மியான்மர் என்ற நாடுகளைத் தொட்டுச் செல்லும் வழித்தடத்தை உருவாக்கும் முயற்சியில் இந்தியா குதித்துவிட்டது.

ஆசிய நாடுகளை தரைவழி இணைக்கும் திட்டத்தில் இலங்கையை ஆசியாவோடும், ஏனைய கண்டங்களோடும் இணைக்கும் பாதைக்கு பெயர்தான் கிபி43 (Asian highway 43). 3024 கிலோ மீற்றர்கள் நீளமான இந்த பாதை இலங்கையின் மாத்தறையில் ஆரம்பித்து தலைமன்னார் வழி தமிழ்நாடு கர்நாடகா போன்ற இந்தியாவின் பல மாநிலங்களைக் கடந்து தாஜ்மஹால் இருக்கும் ஆக்ரா நகரில் முடிவடைகின்றது, இப்போது அதிகம் பேசப்படும்

ராமேஸ்வரம் தலைமன்னார் பாலம் நடுவில்தான் இருக்கிறது. 15 ஆண்டுகளுக்கு முன்பே இந்த திட்டம் ஏற்றுக்கொள்ளப்பட்டு இருந்தாலும் இப்போதுதான் அது செயற்பாட்டுக்கு வருகின்றது.

இதில் எங்கே யாழ்ப்பாணத்தில் இருந்து லண்டன் போகும் வழி தெரிகின்றது என்றுதானே கேட்கின்றீர்கள். இந்த கிபி43 வழி நீங்கள் ஆக்ரா சென்று அங்கிருந்து நேபாளத்தை கடந்துசென்றால் அதைத் தொடர்ந்து ஏற்கெனவே



நான் குறிப்பிட்ட சீனா அமைக்கும் பட்டுப்பாதை ஜெர்மனி வரை போகின்றது, ஜெர்மனியில் இருந்து லண்டன் தரைவழி பயணம் வெகு இலகுவானது. இல்லாவிட்டால் ஜெர்மனி கம் அம்மான் கோயில் திருவிழா தருணமாக பார்த்துப் போனால் லண்டனில் இருந்து திருவிழாவிற்கு வரும் உங்கள் உறவினருடனே சேர்ந்து போய்விடலாம்.

அமெரிக்காவும் தரைவழியாக இணைக்கப்பட்ட பின்னர்

வித்தியாசமாக நியூயோர்க்கிற்கு யாழ்ப்பாணத்தில் இருந்து போவது பற்றியும் நீங்கள் யோசிக்கலாம். இதில் நான் சொல்லத் தவறியது ஒரு விசயம்தான். அதுதெரியாவிட்டால் நீங்கள் இதில் எங்குமே போக முடியாது. எனவே தலைமன்னார் ராமேஸ்வரம் பாலம் கட்டும் வரை யாழ்ப்பாணத்தில் இருந்து தலைமன்னார் போவது எப்படி என்பதை பழகி வைத்திருந்தால் நல்லது,



நவீன உலகத்திற்கேற்ப நவீன முறையில் வடிமைக்கப்பட்ட இலத்திரனியல் பொருட்கள் மற்றும் தளபட பொருட்களை ஒரே கூரையின் கீழ் பெற்றுக்கொள்ள

கிரி எலக்ட்ரானிக் சூப்பர் மார்க்கெட்
Giri Electronic Super Market

286 கண்டி வீதி, வவுனியா
0094 (0)776143500
0094 (0) 245671354



விசேட சலுகைகள்

- பண்டிகைக்கால பரிசு மழை
- இலகு தவணைக் கொடுப்பனவு
- சம்பத் வங்கியின் VISA, Master ஆகியவற்றினை கொண்டு 6 மாதங்கள், 12 மாதங்கள், 18 மாதங்கள், 24 மாதங்கள் வட்டியில்லாத கடன்களை பயன்படுத்தி பெற்றுக் கொள்ளலாம்.

ஒரே அணி, ஒரே தலைமை ஒரே குரலில்

தமிழ்த் தேசியக் கூட்டமைப்பை வெற்றி பெறச் செய்யுங்கள்!

நக்கீரன்

கடந்த 2010 ஆண்டு நடந்த தேர்தலில் யாழ்ப்பாண தேர்தல் மாவட்டத்தில் போட்டப்பட்ட மொத்த வாக்குகள் 148,503 ஆகும். இதில் 19,774 வாக்குகள் (13.32%) செல்லுபடியாகாத வாக்குகள் ஆகும். இதே நிலைமை வேறு தேர்தல் மாவட்டங்களிலும் காணப்பட்டன. இந்த செல்லுபடியாகாத வாக்குகளில் 5% குறைவாகப் பெற்ற கட்சிகள் மற்றும் சுயேட்சைக் குழுக்களும் அடங்கும்.

விகிதாசார வாக்களிக்கும் முறை 1978 ஆம் ஆண்டில் இயற்றப்பட்ட யாப்பின் கீழ் கொண்டு வரப்பட்டது. அதற்கு முன்னர் ஒவ்வொரு தொகுதியிலும் வேட்பாளர்கள் போட்டியிட்டு அதில் யாருக்கு முதலிடமோ அவர் தெரிவு செய்யப்படுவார். இந்த முறைமை அமெரிக்கா போல இரண்டு முக்கிய கட்சிகள் போட்டியிடும் போது எந்தக் கட்சி வேட்பாளருக்கு அதிக வாக்குகள் கிடைக்கிறதோ அவர் வெற்றிபெற்றவராக அறிவிக்கப்படுவார். பெரும்பாலும் வெற்றி பெற்றவருக்கு 50 விழுக்காட்டுக்கு மேல் வாக்குகள் கிடைத்திருக்கும்.

ஆனால் கனடா போல மூன்று பெரிய கட்சிகளுக்கு இடையே மும்முனைப் போட்டி நிகழும் போது 39 விழுக்காடு வாக்குகள் பெற்றவர் முதலிடத்துக்கு வந்து வெற்றிபெற முடியும். எடுத்துக்காட்டாக முதல் கட்சி வேட்பாளருக்கு 39 விழுக்காடு வாக்குகள், அதற்கு அடுத்த இரண்டாவது கட்சி வேட்பாளருக்கு 35 % வாக்குகள், அடுத்த மூன்றாவது கட்சி வேட்பாளருக்கு 26 % வாக்குகள் விழுந்தால் சிறுபான்மை வாக்கு விழுக்காட்டைப் பெற்ற வேட்பாளர் வெற்றி பெற்றவராக அறிவிக்கப்படும். இரண்டாவது மற்றும் மூன்றாவது இடத்துக்கு வந்தவர்கள் பெற்ற வாக்குகள் பெரும்பான்மையாக இருந்தும் அவை பெறாமையற்றதாகப் போய்விடும்.

இதன் காரணமாகவே 1978 இல் விகிதாசார வாக்கு முறைமை கொண்டுவரப்பட்டது. ஆனால் அதிலும் பல குறைபாடுகள் காணப்படுகின்றன.

(1) ஒரு வேட்பாளர் ஒரு தொகுதியோடு நிற்பதற்குப் பதில் அந்த தேர்தல் மாவட்டத்தில் உள்ள அனைத்துத் தொகுதிகளிலும் பரப்புவை செய்து வாக்குகள் சேகரிக்க வேண்டும். இதனால் தேர்தல் செலவு கூடிவிடுகிறது.

(2) ஒரே கட்சியைச் சேர்ந்தவர்களுக்கு இடையே விருப்பு வாக்குகள் பெறுவதில் போட்டி மனப்பான்மை ஓங்கிவிடுகிறது.

எனவே தொகுதிவாரிப் போட்டியோடு விகிதாசாரப் போட்டியும் கலந்த ஒரு கலப்பு தேர்தல் வாக்களிக்கும் முறைமையை கொண்டு வர இலங்கை அரசு யாப்பில் திருத்தம் செய்ய எத்தனித்தது. ஆனால் கட்சி அரசியல் காரணமாக அது கைகூடவில்லை.

எதிர்வரும் ஓகஸ்ட் 17 இல் நடைபெறும் தேர்தல் விகிதாசார அடிப்படையிலேயே நடைபெற இருக்கிறது. இந்த விகிதாசார முறைமை 1978 இல் இருந்த நடைமுறையில் இருந்து வந்தாலும் சில வாக்காளர்கள் முறையாக வாக்களிக்கத் தவறிவிடுகிறார்கள்.

விகிதாசார முறைமையில் நடைபெறும் தேர்தலில் ஒரு வாக்காளருக்கு தான் விரும்பும் கட்சிக்கு ஒரு வாக்கும் அந்தக் கட்சியைச் சேர்ந்த மூன்று வேட்பாளர்களுக்கு தலைக்கு ஒரு வாக்கு அளிக்கலாம். வாக்காளர் தான் விரும்பும் கட்சிக்கு வாக்களிப்பது கட்டாயம். ஆனால் வேட்பாளர்களுக்கு வாக்களிப்பது கட்டாயம் இல்லை. ஒருவர் அல்லது இருவர் அல்லது மூவருக்கும் வாக்களிக்கலாம். மூன்று வாக்குகளை ஒருவருக்குப் போட முடியாது.

இலங்கையில் 160 தொகுதிகள் (அல்லது இப்போது அழைப்பது போல வாக்களிப்பு



பிரிவு polling divisions) இருக்கின்றன. சில கட்சிகள் ஒவ்வொரு தொகுதிக்கும் ஒவ்வொரு அமைப்பாளரை நியமிக்கின்றன. ஒவ்வொரு தேர்தல் மாவட்டத்துக்கும் எத்தனை உறுப்பினர்களை ஒதுக்குவது என்பதை இந்த 160 தொகுதிகளின் அடிப்படையிலேயே கணக்கிடப்படுகின்றது. இலங்கை முழுதும் பதிவு செய்யப்பட்ட மொத்த வாக்காளர்களின் எண்ணிக்கையை 160 ஆல் பிரித்து வரும் எண்ணை அந்த தேர்தல் தொகுதிக்கு ஒதுக்கப்படும் உறுப்பினர்கள் தொகையாகும்.

எடுத்துக்காட்டாக 2014 இல் பதிவு செய்யப்பட்ட மொத்த வாக்காளர் தொகை 15,044,490 ஆகும். இதனை 160 ஆல் பிரித்தால் ஒரு உறுப்பினருக்கு 93,000 வாக்காளர் தேவைப்படும். எடுத்துக்காட்டாக மொன்றாகலை தொகுதி பதவி செய்யப்பட்ட வாக்காளர் தொகை 339,797. இந்த எண்ணை 93,000 ஆயிரத்தால் பிரித்தால் 3.6 வரும். ஆனால் முழு எண்ணை கணக்கில் எடுக்கப்படும்.

தமிழ்மக்களைப் பொறுத்தளவில் சனவரி 8 இல் நடந்த சத்தமில்லாத அரசியல் புரட்சியை தக்க வைப்பதோடு அதனை முன்னெடுக்கும் பொறுப்பு அவர்களுக்கு இருக்கிறது.

பின்னம் கணக்கில் எடுக்கப்படுவதில்லை. எனவே மொன்றாகலை தொகுதிக்கு 3 உறுப்பினர்களை தெரிவு செய்யலாம்.

160 தொகுதிகளுக்கு மேலாக மேலும் 36 இருக்கைகள் ஒவ்வொரு மாகாணத்துக்கும் 4 என்ற கணக்கில் பிரித்து ஒதுக்கப்படுகிறது. இந்த நான்கு இருக்கைகளும் அரசியல் யாப்பின் 6 ஆவது அட்டவணைக்கு அமைய வெவ்வேறு தேர்தல் தொகுதிகளுக்கு பங்கிட்டுக் கொடுக்கப்படுகிறது. இலங்கை யாப்பின் கீழ் ஊவா மாகாணத்தில் உள்ள பதுளை மாவட்டத்துக்கு 3 இருக்கைகளும் மொன்றாகலை தேர்தல் மாவட்டத்துக்கு 1 இருக்கையும் பங்கிட்டுக் கொடுக்கப்படுகிறது. எனவே மொன்றாகலை தேர்தல் மாவட்டத்துக்கு மொத்தம் 4 இருக்கைகள் ஒதுக்கப்படும்.

இப்படி 160 + 36 இருக்கைகள் மொத்தம் 196 நாடாளுமன்ற உறுப்பினர்கள் தெரிவு செய்யப்படுகின்றனர். எஞ்சிய 29 (225 196) இருக்கைகள் தேசியப்பட்டியலில் இருந்து தெரிவு செய்யப்படும். ஒவ்வொரு கட்சிக்கும் இலங்கை முழுதும் விழுந்த வாக்குகளின் விகிதாசார அடிப்படையில் ஒதுக்கப்படுகின்றன. அதாவது ஆகக் கூடுதலான வாக்குகள் பெற்ற கட்சிக்கு விகிதாசார அடிப்படையில் இருக்கைகள் ஒதுக்கிய பின்னர் அதற்கு அடுத்த நிலையில் உள்ள கட்சிக்கு அதே விகிதாசார முறையில் இருக்கைகள் ஒதுக்கப்படுகின்றன.

மீண்டும் மொன்றாகலை தேர்தல் தொகுதியை எடுத்துக் கொண்டால் 5 % வாக்குகளுக்கு மேலாக எடுத்த கட்சிகளின் வாக்குகளின் கூட்டுத்தொகை 158,544 (2010).

அவை எண்ணப்பட்ட பின்னர் ஒவ்வொரு கட்சிக்கும் எத்தனை இருக்கைகள் என்பது 3 சுற்றில் தீர்மானிக்கப்படுகிறது.

முதலாவது சுற்றில் தேர்தல் தொகுதியில் ஆகக் கூடிய வாக்குகளைப் பெற்ற கட்சிக்கு மேலதிகமாக (போனஸ்) ஒரு இருக்கை ஒதுக்கப்படும். இதிலிருந்துதான் இருக்கைகள் பங்கிட்டு தொடங்குகிறது. அடுத்த சுற்றில் 5 விழுக்காட்டுக்கு குறைவான வாக்குகளைப் பெற்ற கட்சிகளின் வாக்குகள் நிராகரிக்கப்படுகிறது. மொத்த வாக்குகளில் இருந்து இவ்வாறு நிராகரிக்கப்பட்ட வாக்குகள் கழிக்கப்படுகின்றது. இப்படிக் கிடைக்கிற வாக்குகளை செல்லுபடியான வாக்குகளாக கணிக்கப்படும். இப்போது தேர்தலில் விழுந்த மொத்த செல்லுபடியான வாக்குகளை தொகுதிக்கு உரிய இருக்கையில் இருந்து ஒரு இருக்கையை கழித்து (செல்லுபடியான வாக்குகள்) பிரிக்கப்படுகின்றது. இப்போது கட்சிகளுக்கு விழுந்த வாக்குகளின் எண்ணிக்கைக்கு ஏற்ப இருக்கைகள்

இலட்சம் வாக்குகளை கூடுதலாக ராஜபக்ஷசா பெற்றார்.

கடந்த தேர்தலில் நல்லாட்சிக்கு வாக்களித்த ஸ்ரீ லங்கா சுதந்திரக் கட்சி ஆதரவாளர்கள் இந்தத் தேர்தலில் சுதந்திரக் கட்சிக்கு வாக்களிக்கக் கூடும். எடுத்துக்காட்டாக சிறிசேன வின் மாவட்டமான பொலநறுவை தேர்தல் மாவட்டத்தில் ஜ சனாதிபதி தேர்தலின் போது அவருக்கு 147,974 வாக்குகளும் ராஜபக்ஷவுக்கு 105,640 வாக்குகளும் விழுந்தன. சிறிசேன வுக்கு விழுந்த ஐதேச ஆதரவாளர்களது வாக்குகள் நீங்கலாக எஞ்சிய வாக்குகள் நல்லாட்சிக்கான ஐக்கிய தேசிய முன்னணிக்கு விழுமா அல்லது ஐசமமு க்கு விழுமா இல்லை இரண்டுக்கும் விழுமா என்பதை கணிப்பிட முடியாது இருக்கிறது. இதே நிலைமை ஏனைய பல தொகுதிகளிலும் காணப்படுகிறது.

இருந்தும் இந்தத் தேர்தலில் கடந்த ஜனாதிபதி தேர்தலில் ராஜபக்ஷ பயன்படுத்திய (அரசு) ஆட்படம், பொருளாதார வளம் மற்றும் ஊடக ஆதரவு இம்முறை கிடைக்க வாய்ப்பில்லை. இராஜபக்ஷா குடும்பம் மற்றும் அவருக்கு நெருக்கமாக இருந்தவர்களது ஊழல் மோசடிகள் அம்பலத்துக்கு வந்துள்ளன. இவை வாக்காளர்களது மனதை முன்னாள் ஜனாதிபதி ராஜபக்ஷவுக்கு எதிராக மாற்றக் கூடும்.

தவறி முன்னாள் ஜனாதிபதி மகிந்த இராஜபக்ஷா பெரும்பான்மை பலத்தோடு வெற்றி பெற்றால் அவரே ஐமசமு நாடாளுமன்ற உறுப்பினர்களது தலைவராகத் தேர்ந்தெடுக்கப்படுவார். அப்படித் தேர்ந்தெடுக்கப்பட்டால் அவரே அடுத்த பிரதமர் இதில் ஐயமில்லை.

இதனை எழுதி முடித்துக் கொண்டிருக்கும் போது ஜனாதிபதி சிறிசேனா தனது நீண்ட கால மவுனத்தைக் கலைத்துள்ளார். அவர் விடுத்துள்ள அறிக்கையில் முன்னாள் ஜனாதிபதி மகிந்த ராஜபக்ஷ தொடர்ந்தும் தோல்வியைத் தழுவுவார் எனத் தெரிவித்துள்ளார்.

அத்தோடு நின்றவிடாமல் ஸ்ரீலங்கா சுதந்திரக் கட்சியின் தலைவர் பதவியை ஏற்றுக்கொள்ள எடுத்த தீர்மானம் சரியானது என்றும் கடந்த இரண்டு வாரங்களில் தன்மீது தாக்குதல் நடத்தப்பட்டதனைப் போன்று வேறு எந்த சனாதிபதி மீதும் தாக்குதல் நடத்தப்படவில்லை. காட்டிக் கொடுத்தவன், கெட்டவன், துரோகி எனத் தன்னை ராஜபக்ஷதரப்பினர் வசை பாடியதாகக் கூறுகிறார். எது எப்படியிருப்பினும் மகிந்த ராஜபக்ஷ பிரதமராக நியமனம் செய்ய மாட்டேன் என்றும் அடித்துக் கூறியிருக்கிறார். ஆனால் அது எவ்வளவு தூரம் நடைமுறைச் சாத்தியம் என்பது தெரியவில்லை.

தமிழ்மக்களைப் பொறுத்தளவில் சனவரி 8 இல் நடந்த சத்தமில்லாத அரசியல் புரட்சியை தக்க வைப்பதோடு அதனை முன்னெடுக்கும் பொறுப்பு அவர்களுக்கு இருக்கிறது. இராஜதந்திரிகளும் பன்னாட்டு சமூகமும் ததேசு அதிக இருக்கைகளைப் பெற வேண்டும் என விரும்புகிறது. ததேசு க்கு விழுகிற வாக்குகளை கஜேந்திரகுமார் பொன்னம்பலத்துக்குச் சொந்தமான காங்கிரஸ் கட்சியும் மற்ற உதிரிகளும் பிரித்தால் அது மகிந்தவின் மீன் வருகைக்கு வழி கோலிவிடும்.

எனவே மக்கள் சிந்தித்து ஒரே அணி, ஒரே தலைமை ஒரே குரலில் தமிழ்மக்கள் சார்பாக பேசக் கூடிய தமிழ்த் தேசியக் கூட்டமை வெற்றிபெறச் செய்யுங்கள்!